

ઉડર શાસ્ત્રમાં દેશીયુક અને ઇનામ માટે મંજુર

॥ શ્રી ળ ॥

મંજુશ્રાવ્યની ભૂગોળ. 1929

કર્તા,

નેગીદાસ અંબાદાસ નેશી.

છપાવી પ્રસિદ્ધ કરનાર,

ગોપાલદાસ નેગીદાસ નેશી.

શીરસ્તેદાર, હજુર ઓફીસ—રાજ્ય ઉડર.

આવૃત્તિ પાંચમી

સંવત ૧૯૮૫

પ્રત ૨૦૭૦

સને ૧૯૨૯

( કર્તાએ સર્વે હક્ક સ્વામી રાખ્યા છે.

કિંમત ૦-૩-૦.

# ગુજરાત વિદ્યાપીઠ ગ્રંથાલય

[ ગુજરાતી કૌંસીરાભિદ વિભાગ ]

અનુક્રમાંક

૧૪૬૬૭

વર્ગીક

પુસ્તકનું નામ

ઈસર રાજ્યની ભૂગોળ

વિષય

મધ્ય : ૮૪૩ : ૨ : ૨૩૬૨ રા

## અર્પણ પત્રિકા.



અનેક સદગુણાલંકૃત શ્રીયુત મહેરબાન રાજમાન  
રાજેશ્રી ડાહ્યાભાઈ નાથાભાઈ દેશાધજી  
ઇડર સ્વસ્થાનના અપેક્ષેન્દ્ર અને  
સેશન જજ સાહેબ.

મુ. હીમતનગર. (મહીકાંઠા)

ઇડર સ્વસ્થાનમાં સુમારે ત્રીસ વર્ષના આપના પ્રજાપ્રીય અધિકાર વડે આપ ઇડર રાજ્યની પ્રજામાં જાણીતા અને માનીતા થઈ પડેલા છો. ઇડર સ્વસ્થાનના વતનીઓના ઉદ્ય મારે આપ શ્રી, રાજ્યના ઉદ્ય મારે રાખો છો એટલી કાળજી ધરાવો છો. ઇડરની હરેક પ્રજાકીય સંસ્થાને આપશ્રીના લાંબા અને ખુદોળા અનુભવને મ્હોટો ટેકો છે. ઇડર સ્વસ્થાનમાં કેળવણી ફેલાય અને રાજ્ય અને પ્રજાનો ઉદ્ય થાય તે મારે આપશ્રીનો ચાલુ પરીશ્રમ, અને રાજ્ય અને પ્રજાના ઉદ્ય નિમિત્તેજ આપશ્રીનો સતત પ્રયાસ વિગેરે વિગેરે આપશ્રીના પ્રસંશનીય ઉચ્ચ ઉદ્દેશોથી આકર્ષાઈ આપની મ્હારી ઉપરની ખાસ કપાની નિશાનીને લીધે મ્હારો આ લઘુ પ્રયાસ આપને અર્પણ ત્રામાં આનંદ પામુ છું.

આપનો કૃપાકાંક્ષી  
જોગીદાસ.

## પ્રસ્તાવના.

---

હાલની કેળવણી આપવાની પદ્ધતિમાં વિદ્વાનો તરફથી ભૂગોળના વિષયમાં જે ખોટો કાઢવામાં આવે છે, તેમાંની એક એ કહેવામાં આવે છે કે, વિદ્યાર્થીઓ દુરદેશની ન્યારે સારી રીતે માહિતી ધરાવતા માલમ પડે છે, ત્યારે પોતાના ધરની ગામની કે જીલ્લા સર્વેક્ષી છેક અજ્ઞાન જેવામાં આવે છે. આ ભુલ સુધારવા હાલની શરૂ થયેલી શાળાપયોગી ટેક્ષ બુકોમાં પ્રયત્ન થયો જેવામાં આવે છે, એજ વિચાર લક્ષમાં રાખી ભુગોળના વિષયમાં મહિકાંઠાના વતનીઓને ધડર સ્વસ્થાન સર્વેક્ષી સંપૂર્ણ જ્ઞાન થવા મળે આ યથામતી લઘુ પ્રયાસ કર્યો છે.

આ ભુગોળનું નાનકડું પુસ્તક મહીકાંઠાના મહેરબાન રાવ સાહેબ ડેપુટી એજ્યુકેશનલ ઇન્સપેક્ટર પ્રભુરામભાઈ સાહેબે જેમ પસંદ કર્યું છે અને તે માટે પોતે નીચે પ્રમાણેનો પોતાનો ઉચ્ચ અભિપ્રાય જણાવ્યો છે.

---

Camp Idar, 22 Feb. 1906.

Going through the work I find that full justice have been done by Mr Jogidas to the subject he undertook. His intimate knowledge for the Idar State has allowed him better opportunity to treat this matter exhaustively then one who is outsider who has to depend for a little information upon others.

So a book written by a subject of the State must have its superior merit in as much as details of information go.

I find no room with language construction or arrangements of subjects for adverse remarks; on the contrary it is thoroughly exhaustive in accounts and details about the Idar State. It is also free from the blot of sanskritised Gujarati which has become the fashion with some Gujarati writers. The language used by Mr. Jogidas is simple and such that an ordinary boy can understand it. I congratulate him for the labour he has spent in compiling geography of the Idar State.

**Parbhuram M. Bhatt.**

Deputy Educational Inspector,

Mahi—Kantha.

તેમજ મહેરબાન ઇડર રાજ્યના ડીસ્ટ્રીક્ટ માજીસ્ટ્રેટ ચતુરભુજી સાહેબે પણ આ પુસ્તક જોઈ તપાસી પસંદ કરી પોતાનો ઉત્તમ અભીપ્રાય નીચે પ્રમાણે જણાવ્યો છે.

I have gone through the Geography of Idar State compiled by Mr. Jogidas Ambaidas Joshi, Shirestedar to the Appellate Judge, Idar State. The book aims at giving a very sound knowledge of the subject to young boys, unlike other books on the subject giving long list of rivers, mountains and towns encouraging the condemned cramming system and shattering delicate constitutions of young pupils. One main point in which Mr. Jogidas' work differs from others on the subject, is that he has given rather fuller and interesting discription of religious places. His efforts to insert information regarding useful articales of commerce to be found in some places in the State; gives this Geography special importance, Mr. Jogidas deserves great credit for this useful work.

|                 |   |                                    |
|-----------------|---|------------------------------------|
| Idar Ahmednagar | } | <b>Chaturbhuj Mankeswar Bhatt,</b> |
| 16th May 1906.  |   |                                    |

અને નેક નામદાર શ્રી માહારાજ સાહેબ બાલાદુરે પુણ્ય કૃપાવંતઃ થઈ ઇડર રાજ્યના કેળવણી ખાતા માટે ટેક્ષ યુક તરીકે ચલાવવા તથા ઇનામમાં વહેચવા મંજુર કરી છે.

આ કાર્યમાં જે જે સદગૃહસ્થ સાહેબોએ મને મદદ કરી છે તેમનો હું મારા અંતઃકર્ણપુર્વક આભાર માનું છું.

આ પુસ્તકમાં કાંઈ સુધારો વધારો કરવા યોગ્ય લાગે તો જે સદગૃહસ્થ સાહેબ તરફથી સુચના મળશે તે આભાર સાથે સ્વીકારી ખીજી આવૃત્તિમાં તે યોગ્ય સુધારો કરવા તજવીજ કરીશ.

કર્તા. જોગીદાસ.



## નવી આવૃત્તિની પ્રસ્તાવના.

આ પુસ્તક સને ૧૯૦૬ની સાલમાં મ્હારા પીતાશ્રી જોગીદાસઃ અંબાદાસજીએ તૈયાર કરી પ્રસિદ્ધ કરેલું તે ઇડર સંસ્થાનના એન્ડ્યુ-કેશનલ ખાતામાં ટેક્ષ યુક તરીકે વપરાય છે.

સને ૧૯૨૩માં નીકળેલ ચતુર્થાવૃત્તિની નકલો ખપી જવાથી આ પાંચમી આવૃત્તિ કેટલાક સુધારા વધારા સાથે છપાવવામાં આવી છે.

પ્રસિદ્ધ કર્તા.

જોસી ગોપાલદાસ.

## દિશાઓ અને ખુણાઓની સમજૂત.

દિશાઓ ચાર છે. પુર્વ, પશ્ચિમ, ઉત્તર અને દક્ષિણ, સુર્ય ઉપરથી દિશાઓ નક્કી કરેલી છે જે દિશામાં સુર્ય સવારે ઉગે છે તેને ઉગમણી અથવા પુર્વ દિશા કહે છે અને જે દિશામાં સુર્ય સાંજે આથમે છે તેને આથમણી અથવા પશ્ચિમ દિશા કહે છે. પુર્વ દિશા સામે મોં કરી ઉભા રહીએ તો જમણા હાથ તરફ જે દિશા આવે તેને દક્ષિણ દિશા તથા ડાબા હાથ તરફ જે દિશા હોય તેને ઉત્તર દિશા કહે છે.

ખુણાઓ પણ ચાર છે. અગ્નિ, નૈરૂત્ય, વાવ્ય અને ઇશાન. ૧ પુર્વ તથા દક્ષિણ દિશા વચ્ચે જે ખુણો આવે છે તેને અગ્નિ ખુણો કહે છે. ૨ દક્ષિણ તથા પશ્ચિમ દિશા વચ્ચે જે ખુણો આવે છે તેને નૈરૂત્ય ખુણો કહે છે. ૩ પશ્ચિમ તથા ઉત્તર દિશા વચ્ચે જે ખુણો આવે છે તેને વાવ્ય ખુણો કહે છે. ૪ અને ઉત્તર તથા પુર્વ દિશા વચ્ચે જે ખુણો આવે તેને ઇશાન ખુણો કહે છે.

નકશો તથા તેની દિશાઓની સમજૂત—પૃથ્વીની સપાટીનું ચિત્ર કાગળ ઉપર કાઢ્યું હોય તેને નકશો કહે છે નકશામાં તેના ઉપલા ભાગને ઉત્તર દિશા સમજવી તથા નીચલા ભાગને દક્ષિણ દિશા અને જમણા હાથ તરફની પુર્વ તથા ડાબા હાથ તરફની પશ્ચિમ દિશા સમજવી.



શ્રી

## ઈડર સંસ્થાનની ભૂગોળ.

હિન્દુસ્તાનના પશ્ચિમ ભાગે મુખ્ય ઇલાકાના મહીકાંઠા એન્-  
ન્સીના દેશી રાજ્યોમાં સર્વેથી મોટું આ રાજ્ય આવેલું છે. એ  
રાજ્યમાં છેલ્લી ૧૯૨૧ની સાલમાં થયેલી વસ્તીની ગણતરી પ્રમાણે  
મુખ્ય ગામ ૯૨૩ તથા પેટાગામ ૨૫૦ મળી કુલ ૧૧૭૩ ગામ  
તથા ૨૨૬૩૫૧ માણસની વસ્તી છે. એનું ક્ષેત્રફળ ૧૬૬૯  
ચોરસ માઈલ છે આ રાજ્યનો ધણો ખરો ભાગ ગુજરાતમાં  
છે થોડો ભાગ મેવાડ ઇલાકામાં છે તથા થોડો ભાગ ગઢવાડામાં  
છે આ રાજ્યના તાલુકા ગુજરાત તથા મહીકાંઠા સાથે સેળમેળ છે  
તેથી તેની ચોકસ સીમા લખવી મુશ્કેલ છે પણ સામાન્ય સીમા  
નીચે પ્રમાણે છે.

સીમા પુર્વે—મેવાડ, કુંગરપુર, અને લુણાવાડાનાં રાજ્યો તથા  
માલપુર તાલુકા અને પ્રાંતીજ પ્રગણાનાં ગામો આવેલ છે.

પશ્ચિમે—અમદાવાદ જિલ્લાના પ્રાંતીજ પ્રગણાનાં ગામો તથા  
જાયકવાડી રાજ્યનાં પ્રગણાઓ તથા ઢાંતા અને શીરોહીનાં ગામો  
આવેલાં છે.

---

\* ઇતકથામાં ૧૪૪૪ કહેવાય છે. \* જોખે ગેઝીટિયરમાં ૨૫૦૦  
ચોરસ માઈલનું ક્ષેત્રફળ છે. અને મહીકાંઠા સીલેક્શનમાં ૧૯૦૦ ચોરસ  
માઈલ દાખલ કર્યું છે.

દક્ષિણે—વાડાસીનેાર રોટ તથા અમદાવાદ અને ખેડા જીલ્લાનાં પ્રાંતીજ અને કપડવણુજ પ્રગણાનાં ગામો અને ગાયકવાડી તથા માંડવા તાલુકા વિગેરે આવેલાં છે.

ઉત્તરે—મેવાડ ઉર્ફે મોટા ઉદેપુરનું રાજ્ય આવેલું છે.

દેશનો દેખાવ—ધડર (ધલ્વદુર્ગ) તથા તેની આસપાસ આવેલા મહીકાંઠા એજન્સીનાં કેટલાંક પ્રાચીન સ્થળો જેતાં માલુમ પડી આવે છે કે પુરાતન વખતે આ દેશ સમૃદ્ધિ વાળો હોવો જોઈએ; ઠેકાણે ઠેકાણે ભલકાદાર વાવો અને કુંડો તથા જૈન અને શીવ ધર્મનાં સુંદર નકસીદાર દહેરાઓ આવી રહેલાં છે. જગે જગે લીલા વૃક્ષનાં ઝુંડ તથા જાતજાતના પાક નીપજતા હોવાથી રમણીયતામાં આ દેશ ગુજરાતથી કોઈ રીતે ઉતરતો નથી પણ ગુજરાતનો આ ધડર દેશ તરફનો ભાગ રમણીયતામાં ઈત્તર ભાગો કરતાં ધણે દરજ્જે ચઢતો છે કારણકે ઠેરઠેર ન્હાના ન્હાના કુંગરોથી, નદીઓથી, અને તળાવોથી ભરપુર હોવાથી એક વિશાળ બાગ સમાન ફળદ્રુપ અને લીલો જમ લાગે છે. આ દેશના વતનીઓમાં મુખ્ય ભાગ ખેડૂત છે. અને મુખ્યત્વે ખેતી ઉપર તેઓ ગુજરાત ચલાવે છે તેથી ખેડાયા વગરની જે જમીન રહે છે તે સીવાયની જમીન પર ખેતી હોવાથી એ ખેતરો દેશના સૈંદર્યમાં વૃદ્ધિ કરી આનંદ આપે છે ઠેર ઠેર પર્વતોની ગુફાઓમાં તથા ઝાડીઓમાં સેકડો વર્ષનાં દેવાલયો બતાવી આપે છે કે પુરાતન કાળમાં અહીંના વતનીઓ ધાર્મિક હતા તથા તે સાથે ઉત્તમ પ્રતિની કારીગરીમાં પણ નિપુણ હોવા જોઈએ ધડર દેશનાં દેવાલયો વિષે ગુજરાતમાં કહેવત ચાલે છે કે—

હરે પંચ રત્નાની, શ્રુગુ બ્રહ્મા ગદાધર;  
ચતુર્થ કલ્કનાથશ્ચ, પંચમં ભુવનેશ્વર.

તે સિવાય વીરેશ્વર, ચંપેશ્વર તથા નારણેશ્વર છે એથી સાંપ્રત સમયના અહીના વતનીઓની ધાર્મિક વૃત્તિઓનું દ્રશ્ય બતાવી આપે છે.

**વસ્તી**—આ દેશના પુર્વ તથા ઉત્તર ભાગમાં કુંગરો વીશેષ છે. અને મુલક પહાડી છે તેમાં મુખ્ય વસ્તી ભીલ તથા કોળી જાતની છે. પશ્ચિમ અને દક્ષિણ તરફ જમીન ઢળતી અને વીશેષ સપાટીમાં છે તેમાં કણુખી લોકો ધણા વસે છે આ દેશના ભિલ લોકો જે કે દક્ષીણના કોળી પરજના નરડા લોકોના આચાર વીચારને મળતા છે તોપણ દક્ષીણના નરડાઓની માફક દારૂમાં મગ્ન રહેવા વાળા નથી. અને તેઓમાં નિઃસ્વાર્થ ઐક્યતા હોવાથી તેઓ સાધારણ રીતે સુખી છે કોળી લોકો દારૂમાં લુબ્ધ થવાથી જોષએ તેવા સુખી નથી તેમજ રાજ્યના સ્થંભ કણુખી લોકો સર્વ પ્રકારે સુખી હોવા જોષએ તેને માટે હાલનો જમાનો પોતાનું કામ કરે જાય છે એટલે કે જે પ્રમાણે બધે સ્થળે તેઓની સ્થિતી જેવી રીતે થઈ પડી છે તેજ પ્રમાણે અહીંને માટે પણ છે. નામદાર માહારાજ સાહેબ બાહાદુરનું ધ્યાન એ લોકોનાં દુઃખ ટાળવા તરફ ચોટયું છે. એટલે હાલમાં પોતાના રાજ્યના મુખ્ય અમલદારોની એ લોકોની સ્થિતી સુધારવા અર્થે પ્રયત્ન કરવાને ખાસ ગોઠવણ કરી છે અને તેમને કેળવણી આપવા નીશાનો સંખ્યાબંધ ખોલવા માંડી છે.

**જમીન**—આ દેશની જમીનનું બંધારણ ગ્રેનાઈટ (Granite) જાતના કુંગરમાંથી થયેલું છે. તેથી તેની અંદર સામાન્ય ફળદ્રુપતાનાં બધાં તત્વો રહેલાં છે અને તેથીજ જમીન ફળદ્રુપ અને રસાળ છે અને શીયાળુ ઊનાળુ તથા ચોમાસુ એ ત્રણે મોસમમાં પાક સારો થાય છે અને કેટલેક ઠેકાણે કુંગરી કાંકરીવાળી પણ જમીન છે.

**ખેતી**—આ દેશમાં ખીજા ધંધા રોજગારો કરતાં મુખ્ય ધંધો ખેતીનો છે. જમીન સપાટ ફળદ્રુપ તથા કોઇ કોઇ ઠેકાણે કાંકરીવાળી પણ છે. આ દેશમાં પડતર ખેડાણ થયા 'વગરની જમીન ધણી છે. આ દેશની જમીન પૈકી ત્રીજા ભાગની જમીન ખેડાણ થાય છે બાકીની પડતર રહે છે. આ સ્વસ્થાનમાં ધણોખરો વીધોટી વહીવટ થઇ ગયો છે અને કોઈ કોઈ ઠેકાણે કાચા કળતરનો વહીવટ પણ ચાલે છે.

**વનસ્પતી**—આ દેશમાં નાના પ્રકારની વનસ્પતિઓ પહાડોમાં થાય છે તેની શોધ કરવામાં આવે તો ધણો ફાયદો થઇ વ્યાપારને ઉત્તેજન મળે તેમ છે.

**ઉપયોગી લાકડું**—આ રાજ્યની હદનાં જંગલોમાં દીવાસળી બનાવવાના ઉપયોગમાં આવે એવાં લાકડાં મળી આવે છે અને તે દેશાવર ખાતે જીજ કીમતમાં જાય છે. જે એકાદ દીવાસળીનું કારખાનું આ રાજ્યની હદમાં ઉઘાડવામાં આવે તો ધણો ફાયદો થઇ હુન્નરને ઉત્તેજન મળે. હાલમાં ફોરેસ્ટ ખાતા તરફથી ચંદન, કાજુ, સીસમ, કોકમ વીગેરેના ઝાડો ઉછેરવાના પ્રયત્નો થાય છે.

**પેદાશ**—ઉપજમાં મુખ્ય પેદાશ ઘઉં, મકાઈ, તથા ચણા, કોદર, બંદી, જુવાર, ડાંગર, તલ, ચીણો, જવ, સરસવ, શેરડી, તેમજ તમામ જાતનું કઠોળ, એરંડા, કપાસ વિગેરે બધી જાતનાં અનાજ તથા તેલનાં બીજાં નીપજે છે.

**વ્યાપાર**—આ દેશમાંથી બહાર દેશ ખાતે ઘણું ચણા, મકાઈ, કપાસ, સરસવ તથા ઘી વીગેરે વ્યાપાર માટે ચઢે છે અને તમાકુ, ખાંડ તથા વીલાયતી કાપડ અને ત્રાંબા પીતળનાં વાસણની આ દેશમાં આયાત થાય છે.

**આબોહવા**—આ સ્વસ્થાનનો ઉત્તર ભાગ તરફનો મુલક કુંગરી હોવાથી ત્યાંની હવા સારી અનુકુળ નથી પરંતુ બાકીના ભાગો તરફના મુલકની હવા સારી તન્દુરસ્તીવાળી છે તેમજ પુર્વ ભાગમાં પણ કુંગરોની હવા તન્દુરસ્તીવાળી નથી. ચોમાસાની મોસમમાં વરસાદ દર સાલ ૩૦ થી ૪૦ ઇંચ થાય છે અને મુંબઈ ઇલાકા માટે નૈરત્ય ખુણાનો પવન વાયે જેવી રીતે વર્ષાદની મોસમ શરૂ થાય છે તેવીજ રીતે આ દેશમાં જુનની અધવચે વરસાદની મોસમ બેસે છે, શીયાળામાં થંડી સખત પડે છે અને ઉન્હાળામાં એપ્રિલ અને મે માસમાં તાપ સખત એટલે વધારેમાં વધારે ૧૧૦ ડીગ્રી સુધી પડે છે.

**જનાવરો**—આ દેશમાં કુંગરી મુલકની પ્રતિકુળ હવાને લીધે ધણું જડાં અને ઉચાં તથા ખાસ વખાણવા લાયક કોઈ પણ જાતનાં જનાવરો આ સ્વસ્થાનમાં થતાં નથી પણ જંગલી જનાવરો જેવાં કે વાઘ, વર, દિપડા, ચીતરા, રીંછ વિગેરે આ કુંગરી ભાગમાં ધણું થાય છે.

**નદીઓ**—આ સ્વસ્થાનની હદમાં મુખ્ય નદીઓ પાંચ તથા નહાની નદીઓ ૧૩ મળી કુલ ૧૮ નદીઓ આવેલી છે તેનાં નામ. સાખરમતી, હાથમતી, મેશ્વો, માબુમ, વાત્રક, સેઈ, પામરી, વાકળ, હરણાવ, કોસંખી, ડેબોલ, ધઈંઆ, બેસકા, ઇર, વરાંસી, ધામણ, ખારી, અને વેકરી તેમજ નાની નદીઓ તથા નહાના મોટાં નાળાં (વાંધાં) પણ આ સ્વસ્થાનમાં ધણું છે.

**નહેરો**—આ રાજ્યમાં નહેર ફક્ત એકજ છે અને તે હાથમતીની નહેરના નામે ઓળખાય છે આ નહેર હીમતનગર શહેર આગળથી હાથમતી નદીમાંથી કાઢવામાં આવી છે તેનું પાણી પ્રાંતીજની બોખમાં લેઈ ત્યાંથી ઠેઠ અમદાવાદ સુધી લેઈ જવામાં આવે છે.

**તળાવો**—આ રાજ્યમાં કુદરતી રીતે બનેલાં તળાવો એક પશુ નથી પરંતુ બંધાવેલાં નાનાં મોટાં તળાવો તથા કુંડો છે. જેવા કે—

રાણીતળાવ, રમણેશ્વરનું તળાવ, બાબસરનું તળાવ જુમસર અંબારસ તથા કરમાનું તળાવ પ્રતાપસાગર એ રીતનાં તળાવો તથા બીજા કુંડો છે.

**પહાડો**—આ સ્વથાનમાં મુખ્ય પહાડો છે તેનાં નામ—

મદાલશાનો કુંગર, જખેલશાનો કુંગર, મહાકાળેશ્વરનો કુંગર, ધનેશ્વરની કુંગરી, ધર્મિઆવનો કુંગર, સોનગઢનો કુંગર, વીંગેરે.

**રસ્તા**—આ રાજ્યના કેાઇ પશુ ભાગમાં ગાડાં જઇ શકતાં નથી એમ નથી પણ છેક ઉત્તર તથા પુર્વ ભાગ પહાડી હોવાથી ત્યાંનો વેપાર પોઠ ઉપરવધારે ચાલે છે ઉત્તરમાં પોશીના દેલવાડા વચ્ચે રસ્તો ધણો ખરાબ હતો તે દુરસ્ત કરી લેવામાં આવ્યો છે, તેમજ શામળાજી જતાં જે ભેટાલી નામનો ધાંટો ધણોજ ખરાબ હતો પણ તે તોડાવી ગાડાં ગાડીઓ વિગેરે સહેલાઈથી જઇ શકે તેવો સુદર રસ્તો બનાવી દેવામાં આવ્યો છે. હીમતનગરથી ધર અને ધરથી ખેડબ્રહ્મા તથા બીલોડા તરફ જવા માટે સડક અને ગાડા માર્ગ છે. તેમ હવે સ્ટેટના લગભગ બધા પ્રગણાઓમાં ભાડાની મોટરો તથા મોટરલોરીઓ ફરે છે તેથી રસ્તા સુધરતા જાય છે.

**રેલવે**—આ રાજ્યની હદમાં અમદાવાદથી હીમતનગર સુધી આગગાડી હતી પરંતુ સને ૧૯૧૧ ના જુલાઈ માસની પહેલી તારીખથી હીમતનગરથી મહાદેવપુરા, જાદર, ધર, વડાલી, થઇને ખેડબ્રહ્મા સુધી રેલવે વધારવામાં આવી છે.

હીમતનગર શવગઢની ખાણોમાંથી નીકળતા પથ્થરની ખપત આહાર દેશાવર ખાતે વીશેષ થતી હોઇ; રેલવે કંપની તરફથી દેશાવર ખાતે પથ્થર પુરા પાડવા માટે હીમતનગર સ્ટેશનથી માહાદેવપુરા સ્ટેશનને જતી લાઇનમાંથી ખાસ એક ફાંટો શવગઢ સુધી લઇ જવામાં આવેલ છે.

ઉપજ—આ રાજ્યની ખાલસા ઉપજ આશરે રૂપીઆ પંદર લાખની છે. અને રાજ્યની કુલ ઉપજ વીસ લાખની ગણાય છે.

ખંડણી હક—મહીકાંઠા અને રેવાકાંઠા તથા સાબરકાંઠા વિગે-  
રેના તાલુકદારો પાસેથી આ રાજ્યની લહેણી ખંડણી વીગેરે શ્રી  
દરબારના હકના રૂ. ૫૨૪૮૭ દર સાલ વસુલ કરી લેવામાં આવે  
છે. ત્યારે રૂ. ૩૦૩૪૦ આ રાજ્યથી ધાસ દાણા હકના વડોદરા  
રાજ્યને આપવામાં આવે છે.

પોસ્ટો—આ રાજ્યની અંદર હીમતનગર; તથા ઇંડર એ બે  
સબ પોસ્ટ-ઓફીસો છે જેમાં તારઓફીસો પણ આવેલી છે અને  
દાવડ, વડાલી, ખેડખલા, ખડોલી, મુડેટી, ચીત્રોડા, કુકડીઆ, ભીલોડા,  
ટીટાઈ, લુસડીઆ, બાયડ, ગાબડ, મેઢાસણ, ચોઇલા, જદર, વસાઇ  
અને સાબળી એ રીતે સત્તર ઠેકાણે અન્ય પોસ્ટ ઓફીસો છે.

દવાખાનાં—આ રાજ્યમાં હીમતનગરની અંદર હોસ્પીટલ તથા  
પેલેસ ડીસ્પેન્સરી અને સર પ્રતાપ ઇન્ફરીની ડીસ્પેન્સરી છે. તેમજ  
ઇંડર, વડાલી, ભીલોડા અને બાયડ, એ જગોએ ડીસ્પેન્સરીઓ છે.  
હીમતનગરમાં એક મોટી હોસ્પીટલનું મકાન બાંધવાનું કામ શરૂ  
થયેલ છે કે જે ટુંક મુદ્દતમાં પુરૂ થશે.

નિશાળો—આ સંસ્થાનમાં એકંદર રકુલો ૬૫ ચાલે છે. અને પ્રતિ વર્ષે સંખ્યા બંધ નવી રકુલો ઉઘાડવામાં આવે છે.

રચના—આ રાજ્યના વહીવટની અનુકુળતા માટે બે ભાગ પાડી તેમાં ૬ પ્રગણાં મુકરર કરવામાં આવ્યાં છે.

તાલુકા—આ રાજ્યના એકંદર છ તાલુકા મુકરર કરવામાં આવ્યા છે તેનાં નામ—

- |                     |                        |
|---------------------|------------------------|
| ૧ હીમતનગર તાલુકો.   | ૪ ભીલોડા તાલુકો.       |
| ૨ ઇડર તાલુકો.       | ૫ મેઘરજ સખલપુર તાલુકો. |
| ૩ ખેડ વડાલી તાલુકો. | ૬ ખાયડ તાલુકો.         |

ઉપર પ્રમાણેના તાલુકાની હકીકત નીચે મુજબ છે.

## ૧ તાલુકે હીમતનગર.

આ તાલુકામાં ૮૮ ગામ તથા ૨૯૪૨૦ માણસની વસ્તી છે તથા આ પરગણામાં દરબાર ખર્ચે ૧૩ નીશાળો ચાલે છે.

## હીમતનગર પટ્ટા.

હીમતનગરનું પહેલું નામ અહમદનગર હતું પરંતુ દક્ષિણમાં અહમદનગર શહેર હોઇ ત્યાંની અને અહીંની ટપાલ અદલાખલ્લી થતી હોવાના લીધે નામ ફેરવવાની જરૂર જણાયાથી નામદાર શ્રી મહારાજ કુમારશ્રી હીમતસીંહજી સાહેબના નામ ઉપરથી હીમતનગર નામ રાખવામાં આવ્યું છે. સદરહુ સુધારો પોષ્ટ ઓફીસમાં તેમજ રેલેશન ઉપર પણ કરવામાં આવેલ છે.



**મુખ્ય નદીઓ**—હાથમતી, ખારી, પુર્વ પશ્ચિમે વહે છે.

**મુખ્ય શહેર**—હીમતનગર એ હાથમતી નદીના કીનારે છે. એમા ૩૫૫૩ માણસની વસ્તી છે અને નેક નામદાર શ્રી માહારાજ સાહેબ બહાદુરની રાજ્યધાની છે એમાં શ્રી હજુર કચેરી વરીબટકોર્ટ, મેશન, ફોજદારી ઇન્જનીયર, રેવન્યુ, કબ્રમ, આબકારી, મેડીકલ, સરકરી, સુધરાઇ, વીગેરે કચેરીઓ તથા ગુજરાતી તથા ઇંગ્લેશ સ્કુલ, કન્યાશાળા અને સ્ટેટ હોસ્પિટલ અને પોસ્ટ ઓફીસ છે. શહેરમાં વહોરા કોમ તરફથી મદ્રેસા ચલાવવામાં આવે છે તેમાં તેમના ધર્મનું શિક્ષણ તેમજ ઉર્દુ, અરબી ભાષા શીખવાડવામાં આવે છે તેમજ શહેરમાં મોસલીમ લાયબ્રેરી પણ છે. હીમતનગર રેલ્વે સ્ટેશન છે અને હડીઓલ, બેરણા, ગઢોડા, કાંકણોલ, વીરાવાડા, નીકોડા, સાહેબપુર, સવગઢ, અને ડેમાઇ મહીઅલ વીગેરે મોટા ગામ છે. હાલમાં સર પ્રતાપ ઇન્ફ્રી માટે બે મોટી લાઇનો તથા મીલીટરી ઓફીસરો માટે બંગલાઓ તેમજ આર્મ્સ માટે મકાન બાંધવામાં આવેલ છે.

હીમતનગર સેટ્રલ જેલ માટે પણ નવું મકાન બાંધેલ છે અને તેના પાસે બગીચો લગાવવામાં આવ્યો છે. કીબ્રાથી સ્ટેશને જવાની બહારની સડક ઉપર પોલીસની લાઇનો તથા ઓફીસનું મકાન બાંધેલ છે અને શહેરના કોટ બહાર સર પ્રતાપ હોસ્પિટલ માટે એક નવું ભવ્ય મકાન બાંધવાનું તથા એગ્રો વર્નાક્યુલર સ્કુલ માટે મકાન બાંધવાનું કામ ચાલુ છે.

**બેવાલાયક**—હીમતનગર શહેરને ફરતાં બાંધેલો પથ્થરનો કોટ છે અને તે સુલતાન અહમદશાહના વખતમાં સંવત ૧૪૨૬ની સાલમાં બાંધાવાનું કહેવાય છે આ કોટ હાલ કેટલીક જગોથી ટુટી

ગએલો છે હીમતનગર એ પુરાતન જુની આંધણીનું શહેર છે તે ઉમદા અને જોવા જેવું છે હીમતનગરમાં જૈન લોકોનાં દેવળો છે. તે જોવા લાયક છે. હીમતનગરથી થોડેક દુર એક વાવડી છે. તે કાળની વાવડી કહેવાય છે તેમાં સંવત ૧૪૧૬ અને ૧૫૨૨ની સાલના બે જુના લેખો છે તે પૈકી ૧૫૨૧ના લેખ ઉપરથી એમ જણાય છે કે શમશેર ઉલ્કમૂલકે તે વાવડીનો કેટલો ભાગ બંધાવ્યો છે ઇસ ૧૨૬૨ તરફ જવાના રસ્તા ઉપર સુલતાન અહમદશાહના મોટાદીકરા નસરલમુલકે બંધાવેલી એક મસ્જિદ છે તેની બારીઓના પથ્થરમાં ડાળાં પાંદડાં સથેનું એક ઝાડનું કાતરકામ છે તે જોવા લાયક છે આ મસ્જિદની પુર્વમાં એક નવલખી કુંડ છે તે જોવા લાયક છે. હાથમતીના કીનારે મોટા કીલ્લો છે તે જગ્યાએ હાલ શ્રી માહારાજ સાહેબ બાહાદુરે એક વિશાળ રાજમહેલ ઇંગ્લીશ ફેશનનો બીલકુલ પથ્થર કામથી ઘણાજ ઉમદા બંધાવેલ છે અને તે ઘણાજ કીમતી અને મુદર કર-નીચર સામાનથી તેને શજીગારવામાં આવેલ છે.

આ ભવ્ય મહેલને વીજળીક રોશનાઈ પુરી પાડવાના હેતુથી દરેક ચાલીસ ચાલીસ હોર્સ પાવરવાળાં બે એન્જીનોનું કારખાનું આ મહેલની દક્ષિણ દિશાએ ગોઠવવામાં આવ્યું છે. અને આખા રાજ મહેલના દરેક કમરાઓમાં વિદાયતી ઢબથી જુદી જુદી જાતની લાઇટો (દીવાઓ) ગોઠવવામાં આવી છે. તેમને સદરહું એન્જીનોથી વીજળીક રોશની પુરી પાડવામાં આવે છે ગરમીની મોસમમાં તે એન્જીનોના બળથી રાજમહેલના દરેક કમરાઓમાં વીજળીક પંખા ચલાવવામાં આવે છે. અને આ એન્જીનોના બળથી હાથમતી માંહે નળ મુકી તે વડે પાણી ખેંચાઇ રાજમહેલના દરેક ભાગમાં ગોઠવેલા નળો મારફતે પીવાના તથા બગીચા વિગેરે બીજા ઉપયોગમાં લેવામાં આવે છે તે

ઉપરાંત ન્હાવાનું ગરમ પાણી કરવા માટે કેદલાક સંચાઓ ગોઠવવામાં આવ્યા છે.

ઉપર ખતાવેલ એન્જનોની મદદથી તે કારખાના નજીક સોડા લેમોનેડ; અરફ વિગેરે બનાવવા સારૂ ખાસ જુદાં જુદાં મકાનો બનાવી તેમાં તેમને લગતા સંચાઓ ગોઠવી સદરહુ ચીજો મોટા પ્રમાણમાં તૈયાર કરવામાં આવે છે.

આ રાજ મહેલની અંદરના ભાગમાં ઘણી જગોએ ઉત્તમ પદ્ધતિના બગીચાઓ કરવામાં આવેલા છે અને તેમાં ટેનીસ ક્રિકેટ વિગેરે રમત ગમત માટે ખાસ જગ્યાઓ તૈયાર કરવામાં આવી છે તેમજ દરેક સ્થળે આરસપહાણુ લોખંડ અને લાકડાની બેઠકો ગોઠવવામાં આવી છે.

આ મહેલમાં શ્રી હજુર લાઇબ્રેરી છે તેમાં ઘણુંજ ઉત્તમ અને કીમતી પુસ્તકોનો જમાવ કરવામાં આવ્યો છે તે પશુ જેવા લાયક છે; કુંડની નજીકમાં હાથમતી નદીની નહેર છે તે પ્રાંતીજની બોખમાં લઈ જવામાં આવી છે. હીમતનગરમાં મુખ્ય વસ્તી 'વોહોરા' મુસલમાનોની છે તેથી મહોરમ માસમાં ત્યાં ઘણી ધામધુમ થાય છે.

હાજીપુરામાં જે વાવ છે તેમાં કુડ ઓઇલ એન્જન ગોઠવી હાલ તો તેમાંથી નળ વડે પાણી કાઢવામાં આવે છે પરંતુ હવે હીમતનગર શહેરમાં પબ્લીકને ઇલેક્ટ્રીક લાઇટ આપવા આ વાવ ઉપર ઇલેક્ટ્રીક પાવરહાઉસ તૈયાર કરાવવામાં આવે છે અને તે વડે પબ્લીકને ઇલેક્ટ્રીક પુરી પાડવાનું કામ થોડી મુદતમાં શરૂ કરવામાં આવશે.

આ વાવમાંથી શહેરમાં પશુ જાહેર જગ્યાઓએ નળ ગોઠવવા

મ્યુનીસીપાલીટીનો વીચાર ચાલે છે. શહેરની બાહારની બાજુએ સ્ટેશને જવાના રસ્તા ઉપર શ્રીમતી શ્રી બડા કવરાણીજી સાહીબાની માલીકીનો વીશાળ બગીચો બનાવવામાં આવ્યો છે કે જેને ફરતો પાંકે પથ્થરો ફાટ છે. આ બગીચામાં જાત જાતના ફળઝાડો પેદા કરવામાં આવ્યા છે.

**વ્યાપાર**—પથ્થરના વસણો જેવા કે ખલ; પવાલાં; વિગેરે અહીંના સલાટો ધણાં સારા બનાવે છે અને તે દેશ પરદેશ વ્યાપાર માટે ચઢે છે. તથા તમાકુ, સાબુ. કપાસનો પણ વ્યાપાર અત્રે સારો ચાલે છે. રેલવેનાં સાધનથી તમામ જાતના વ્યાપારને ઉત્તમ ઉત્તજન મળ્યું છે અને તેથી હિંમતનગર એ વ્યાપારનું મુખ્ય મથક થઈ પડ્યું છે.

**ખનીજ પદાર્થ**—હિંમતનગર, શવગઢ અને મોતીપુરા ગામોની હદમાં ઈમારતી કામના ઉપયોગમાં આવી શકે તેવા ધણાં સારા પથ્થરોની ખાણો છે. આ પથ્થર ધણો મજબુત હોવાને લીધે તેમાં ફાતર કામ બહુજ સાર થાય છે વળી ધાંગઢા વિગેરે સ્થળોએથી નીકળતા પથ્થરો કરતાં આ પથ્થર મોટી ઈમારતો માટે વધારે સારો અને ટકાઉ હોઈ બહાર દેશાવર ખાતે તેની ધણી ખપત થતી હોવાથી રેલવે કંપની તરફથી પથ્થર લેઈ જવાની સુગમતા પડે તેટલા માટે હિંમતનગર સ્ટેશનથી મહાદેવપુરા સ્ટેશને જતી રેલવે લાઈનમાંથી એક ખાસ સાઈડીંગ કરવામાં આવી છે તેથી આ પથ્થરનો ઉઠાવ અહોળા પ્રમાણમાં થતો જાય છે.

હિંમતનગરમાં હાલ કપાસ લોઢવાનું જીન તથા રૂની પાકી આંસડી બાંધવાનું પ્રેસ છે, અને આટો દળવાની બે ફેક્ટરીઓ અને તેલ પીલવાની તથા મગફળીઓ કાઢવાના મશીન છે. તેમજ કાઠી-આવાડના એક ગૃહસ્થ તરફથી છાપખાનું પણ ચાલે છે.

હીમતનગર પટાના મોઝે બેરણા ગામમાં ઘંટી લાયક ધણા સારા પથ્થરો નીકળે છે.

હીમતનગર તાલુકાના ગામ મોઝે બેરણા તથા વાવડીમાં આવેલો (અખરક) મળી આવે છે તે રેતી તથા ૧ મેગનેશીયમ ધાતુના અને છે અને તે એનાઈટ જાતના ડુંગરોમાંથી મળી આવે છે તે (અખરક) દવાના તથા પરચુરણ કામને ઉપયોગી છે તેનું શોધન થઈ એ ખનીજ વ્યાપાર અર્થે કાઢવામાં આવે તો જથ્થાબંધ નીકળવા વિશે સારી આશા રાખી શકાય. મીંઝ આરથર મેગીન પોતાના પુસ્તક નામે “અર્થ એન્ડ ઇટસ્ટ્રેઝર” ના પાને ૧૫૪ માં ઇંગ્રેજીમાં લખે છે કે અખરકના ડુંગરો ધણાખરા દુનીયાના સોનાવાળા ડુંગરો હોય છે અને તેઓમાં “ક્રીક્રીલીઅન” પોખરાજ મળી આવે છે અને તેમાં ધણી કીમતી ધાતુ હોય છે.

આ પટાના દક્ષિણ તરફના ભાગની જમીન છુટી અને ખુલ્લી નથા નીચે પાણીની સપાટી બહુ ઉડી નહી હોવાને લીધે વરસાદ બંધ થયા પછી ઉસ અથવા ખારો (સોડા કારબોનેટ) જેને કહે છે તે જમીનની સપાટી ઉપર ચઢી આવે છે. વાવડી અને હીમતનગર પટામાં એ ઉસ ધણો થાય છે. એ ચોખો સોડા કહેવાય નહી; કારણકે તેની અંદર ધણી ખારીક રેતી મળેલી હોવાથી કાચ બનાવવાના કામમાં તે ઉસ ધણો લાયક ગણાય છે. વાવડીમાં એ ઉસનો બંગડીઓ કાચ બનાવી તેમાંથી બંગડીઓ બનાવવામાં આવે છે. હીમતનગરમાં એ ઉસને ડોળાઆ તેલ સાથે ઉકાળી તેનો દેશી સાથુ બનાવવામાં આવે છે. તે કામને જો ઉત્તેજન મળે અને સારી જાતનો સુગંધી સાથુ

---

૧. મેગીસીઅમ—સોડિયમ અને જાતની એક ધાતુ. ૨ અડધીયા પથ્થરનો ડુંગર.

બનાવી તેનો વ્યાપાર ચલાવવામાં આવે તો આ દેશનો દેશી હુનર જળવાઈ રહી લાભની આશા રહે.

પેદાશ—ધાતુ, બાજરી, જીવાર, ચણા, કઠોળ, કપાસ, ઐરંડા તલ, શેરડી, તમાકુ ગોળ વિગેરે.

## નદર પટો.

મુખ્ય નદીઓ—વેકરી, સાબરમતી, પુર્વ પશ્ચિમ તથા ઉત્તર દક્ષીણ અનુક્રમે વહે છે.

મુખ્ય ગામ—નદરમાં ૧૪૪૫ માણસની વસ્તી છે. ફોજદારી કચેરી તથા સરકારી નિશાળ છે. અને દેશોતર, દાવડ, સુવર, ગોલવાડા, દોલગઢ, (જામળા) અરોડા, એકલારા, ઉંડણી, રંદરડી, ઓડા અને વેરાબર, વિગેરે મોટાં ગામ છે.

જોવા લાયક—નદરમાં શ્રી મુધાણેશ્વર મહાદેવનું દેવાલય છે અને ત્યાં આગળ દર વરસે લાદરવા સુદમાં બીજા સોમવારે મેળો ભરાય છે અને તે મેળામાં દેશી પરદેશી વેપારીઓ વ્યાપાર માટે આવે છે. એમ કહેવામાં આવે છે કે કોઇને સર્પ ડંશ કર્યો હોય અને મુધાણુજીની માનતા રાખે અને મુધાણુજીના દર્શન માટે આવે તો તેને સર્પનું ઝેર મટી જાય છે; વળી આ પટામાં એક સાતેરા મહાદેવનું મંદીર ધણુ ચમત્કારીક છે તે જોવા લાયક છે. અહીં સ્ટેશન નજીક એક કાઠીઆવાડના ગૃહસ્થ તરફથી જીન ફેકટરી કરવામાં આવી છે.

**પેશ્વો—**ધર્હ, બાજરી, કઠોળ, કોદરા, જુવાર, શેરડી, તલ, ગોળ, તમાકુ, કપાસ, ચણા, મરચાં, લસણ, વિગેરે થાય છે.

## ૨ તાલુકે-ઈડર.

આ તાલુકામાં ૧૨૪ ગામ તથા ૪૬૨૧૨ માણસની વસ્તી છે.

**નક્ષીઓ—**ખારી, વેકરી, સાબરમતી, મેશ્વો અને ડેભોલ, એ પાંચ છે.

**ખારી—**ગાંભોઈ આગળથી નીકળી આકોદર આગળ થઈ મોટા કુતેપુર આગળ સાબરમતીને મળે છે.

**વેકરી—**મમ હાથરવા નજીકના કુંગરોમાંથી નીકળી કંબોઈ આવાસણ આગળ થઈ વસાસણ આગળ સાબરમતીને મળે છે.

**સાબરમતી—**મેવાડ ઈલાકાના ઢેબરના તળાવમાંથી ઉત્પન્ન થઈ પોશીના પટામાં થઈ હક્ષીણમાં સાદરા અને અમદાવાદ થઈ ખંભાતના અખાતને મળે છે.

**મેશ્વો—**કુંગરપુર પાસે ઉત્પન્ન થઈ સાંમળાજી મેઢાસણ અને રણાસણ આગળ થઈ વાત્રકને મળે છે.

**ડેભોલ—**ઈડરમાં મદારસાના કુંગરમાંથી ઉત્પન્ન થઈ ઈડર જાદર અને મણીયોર આગળ થઈ સાબરમતીને મળે છે.

આ પ્રગણામાં મુખ્ય ધંધો ખેતીનો છે જમીન રસાળ તથા ફળદ્રુપ છે, કોઈ કોઈ ઠેકાણે કુંગરો છે અને કોઈ ઠેકાણે જમીન પથ્થુ કાંકરીવાળી છે. આ પ્રગણામાં કણુખી ભોકો ધણા વસે છે.

પેદાસ—ઘઉં, યાજરી, જુવાર, તલ, કઠોળ, મરચાં કપાસ, શેરડી, તમાકુ, વિગેરે તમામ જાતનું ધાન્ય તથા તમામ જાનન. બીજાં નીચળે છે.

આ પ્રગણામાં દરબાર ખરચે ૧૪ નિશાળો ચાલે છે.

મુખ્ય તળાવ—રાણીતળાવ, રમજેશ્વર, પાવેશ્વર તથા કુંડ છે. ઇડર શહેરની ઇશાનકોણ તરફ અડધા માઇલના છેટે ૯૪ એકર જમીનમાં રાણી તળાવ છે તેની કુંડાઈ ૭૦ ફુટની છે આ તળાવ આશરે ૨૫૦ વર્ષ ઉપર ઇડરના રાવ ભાણુની રાણીએ બંધાવેલું છે એમ કહેવાય છે. બીજુ તળાવ પાવેશ્વર આ તળાવ પછી રાણી તળાવની નજીકમાં છે. ત્રીજુ તળાવ રમજેશ્વર, આ તળાવ રાવ રણુમલે બંધાવ્યું છે; એમ કહેવાય છે. આ તળાવમાં કમળના પુષ્પો ઉત્પન્ન થાય છે એ તળાવના પશ્ચિમ કીનારા ઉપર સતીઓનાં દેવળો તથા ઇડરના મંદિર મહારાજાઓની છત્રીઓ છે તેમજ સ્ટેટ તરફથી દેશી દારૂ બનાવી રૈયતને પુરો પાડવા માટે સેન્ટ્રલ ડીસ્ટ્રીક્ટની મકાન આ તળાવની પાળ ઉપર સને ૧૯૧૧ માં બંધાવવામાં આવ્યું છે. શીવાય નાહાના મોટા કુંડો ધણી છે.

મુખ્ય શહેર—ઇડર, ઇડર શહેરમાં ૪૯૨૨ માણસની વસ્તી છે. એમાં દીવાની ફોજદારી આગકારી રેવન્યુ કચેરીઓ તથા ઇંગ્લીશ હાઇસ્કૂલ ગુજરાતી તાલુકાસ્કૂલ કન્યાશાળા, અત્યંત સ્કૂલ પોષ્ટઓ-પ્રીસ તથા હોસ્પિટલ છે અને વીરપુર, સાબલવાડ, મણીઓર, નેત્રામલી, ઉમેદપુર, સાપાવાડા, બડોલી સાબલી કોટડા, અને રતનપુર વીગેરે મોટાં ગામ છે.

બોવા લાયક—ઇડર શહેરના દક્ષિણ તરફના ધુળેટા દરવાજા



બહાર મહારાજા શ્રી જીવાનસીંહજી સાહેબનો બનાવેલો મોટો બાગ  
 છે, તથા સર પ્રતાપ હાઇસ્કૂલનું મકાન છે કે જેમાં હાલમાં વધારે  
 કરવામાં આવેલ છે તેમજ તેને લગતી કેશરી બોરડીંગનું મકાન છે  
 એ બંને જોવા લાયક છે. તથા પુર્વ દીશા તરફ ધાંટીના દરવાજા  
 તરફ જતાં શ્રી નેક નામદાર મહારાજાશ્રી કેશરીસીંહજી સાહેબનો  
 બનાવેલો કેસર બાગ છે. તથા નેક નામદાર શ્રી મહારાજા સાહેબના  
 ખાસ રાજમહેલમાં જીવાન વિલાસ મહેલ તે જોવા લાયક છે. એ  
 મહેલો નજીકના પહાડ ઉપર પ્રાચીન અને જોવા લાયક મંજુત  
 ઇડરગઢ છે તે એવો દુર્ધટ અને અજીત છે કે નિરાશ થએલા કોઈ  
 ભારે કામમાં સિદ્ધિ થએલી બતાવવી હોય તો આખા ગુજરાતમાં  
 એક કહેવત ચાલી ગઈ છે કે “મેં ઇડરીઓગઢ જીત્યો આનંદ લયો”  
 આવા પ્રાચીન પવીત્ર અને નામાંકિત કીલ્લા ઉપર જવાનો એક પગ  
 દંડી રસ્તો ધાંટી રૂપે બાંધેલો છે તે રસ્તે થઈ ગઢ ઉપર જવાય છે,  
 એ કીલ્લા ઉપર ચઢતાં પાંચ દરવાજાઓ આવે છે. હાલ તે દરવાજાઓ  
 પડી ગયેલ છે પરંતુ તેના નીશાન કામમ છે. ચોથા દરવાજા આગળ  
 હાલના નામદાર મહારાજા સાહેબે નવીન ઢબથી ભારે ખર્ચે એક  
 મહેલ બંધાવેલ છે તે ઘણો સુંદર અને જોવા લાયક છે આ મહેલ  
 કેહાં હીમતનગર નજીકથી દેખાય છે, તેના ઉપર કીટસન લાઇટ  
 ગોઠવવામાં આવી છે તેમજ પાણી પુર પાડવા માટે એન્જીન ગોઠ-  
 વવામાં આવેલ છે. એ ગઢ ઉપર જતાં પ્રથમ શ્રી મહારાજા  
 સાહેબનો મહેલ અને એક પ્રાચીન કુંડ તથા બગીચો આવે છે તે  
 જોવા લાયક છે એ મહેલની આગળ જતાં જૈન લોકોનાં દેવજો તથા  
 એક વાવ આવે છે તેમાં પ્રથમ શાંતિનાથજીનું જૈનના ૧૬ માતૃચિ-  
 કરની મુર્તિવાળું દેવજ આવે છે આ દેવજ પુરાતન કાળનું છે પરંતુ

કઈ સાલનું છે તે સાબિત કરવા કાંઈ લેખ નથી, આ દેવળની નજીકમાં જૈનના દીગંબરીનું શ્રી સંભવનાથજીનું ત્રીજા તીર્થકરનું પ્રાચીન દેવળ છે, આ દેવળ ધણું પુરાતન હોય એમ લાગે છે. આ બંને મંદિરો જોવા લાયક છે. જે જૈન લોકો કેસરીયાજી યાત્રા કરવા સંઘલઈ જાય અને ઇડરમાં મુકામ કરે તો તેને એ કીલ્લાવાળા દેવળોનાં દર્શન કર્યા શિવાય યાત્રા સફળ થતી નથી એમ દંત કથા ચાલે છે. એ કીલ્લા ઉપર પશ્ચિમ દીશા તરફ શ્રી વજ્રમાતાનું પ્રાચીન અને પવિત્ર ધામ છે એ વજ્રમાતાની સ્થાપના ઇડરના રાજા વેણીવચ્છરાજે આશરે ૫૦૦૦ વર્ષ ઉપર કરી છે એમ કહેવાય છે આ સ્થળ જોવા લાયક છે. આની નજીકમાં એક તળાવડી તથા તળાવડીના કીનારા ઉપર મહારાજા શીવસીંહજી સાહેબે બંધાવેલી એક વાવડી છે અને તેમાં સંવત ૧૮૪૭ ની સાલનો લેખ છે તથા એ કીલ્લાની જમણી બાજુનો ટોંક ઉપર રૂડી રાણીનો\* માળીઓ એ નામનું પ્રાચીન અને પુરાતન મકાન છે તેના ઉપર ચઢીને જોવાથી લગભગ દશ માઇલ સુધી દ્રષ્ટી પહોંચી શકે છે તથા ડાબી ટોંક ઉપર રણમલની ચોકી† એ નામનું પ્રાચીન સ્થાન છે તે જીર્ણ થઈ ગયું છે પણ એ બંને મકાનો જોવા લાયક છે. કીલ્લાના પાછલા ભાગમાં સામળીઆ શેડ વીરનું સ્થાનક તથા તળાવડી છે. રાજમહેલની નજીકમાં રાવ જગન્નાથે સંવત ૧૭૦૮ની સાલમાં બંધાવેલો એક કુંડ છે અને તે કુંડના કીનારા ઉપર હોસ્પીટલ છે ઇડર શહેરના મધ્ય ભાગમાં એક કલોકટાવર છે ને તે ઉપર ચારે દીશા તરફથી દેખાઈ શકાય એવી રીતે ધડીઆળ ગોઠવવામાં આવી છે તથા એ કલોકટાવર વાળા મકાનમાં લાયબ્રેરી

\* આ કીલ્લો વેણીવચ્છરાજે બંધાવેલો છે.

† આ માળીઓ રાવ ભાણે સંવત ૧૫૪૦ માં બંધાવેલો છે.

છે, ઇડર શહેરને મજબુત કોટ છે તેને મુખ્ય ત્રણ દરવાજા છે ઇડર શહેરમાં ખરાદી લોકો લોકડાનો સામાન ઘણો કરે છે અને વ્યાપાર માટે દેશ પરદેશ ચઢે છે તથા ઇડરમાં લુહાર લોકો છરીઓ વિગેરે હથિયાર પથ્થુ સારાં બનાવે છે ઇડર શહેરની બહાર પશ્ચિમ દિશા તરફ બરવાવ ગામે ભાદરવા મુઠના બીજા રવીવારે ક્ષેત્રમગરા વીરનો મોટો મેળો ભરાય છે ત્યાં આગળ ઢોરવાળા લોકો વીરની માનતા કરે છે. † ઇડર શહેરના પશ્ચિમ દરવાજા તરફ શ્રી શીતળા માતાનું દેવળ છે અને ત્યાં ફાગણ વદી ૭ ના દીવસે મેળો ભરાય છે તથા આવળુ માસમાં શીળા સાતમ ૭ના દીવસે પણ મેળો ભરાય છે. ઇડરમાં ચતુરલુજ્જની, મોચીઓની, તથા ધાંટી દરવાજાની નીચે આજ્ઞા ડાબીની વાવ છે, તે જોવા લાયક છે.

**મુખ્ય ડુંગરો—**મહારસાનો ડુંગર, જંબેલસાનો ડુંગર, મહાકાલેશ્વરનો ડુંગર, ધનેશ્વરની ડુંગરી વિગેરે ડુંગરો છે.

**તિર્થની જગા—**ઈડરગઢના પહાડની પછવાડે ઇડરથી ત્રણ માઇલના છેટે લીભોઇ ગામ છે ત્યાં આગળના પહાડમાં શ્રી કળનાથ મહાદેવનું પ્રાચીન અને પવિત્ર ધામ છે આ ધામ ઘણું રમણીય અને જોવા લાયક છે. આ ઠેકાણે એક આશરે ૧૫' ધ્રુવ લાંબી વાવ મહાદેવના દેવાલયના થડમાંજ છે તેમાં ખારે માસ પાણી રહે છે. એ વાવ જોવા લાયક છે. આ કળનાથ મહાદેવમાં દર વરસે જન્મઘટીના દીવસે મોટો મેળો ભરાય છે. ઇડરના કોલ્લાની નીચલી બાજુએ કુંડના કીનારા ઉપર ખોખાનાથ મહાદેવનું પ્રાચીન અને પુરાતન

---

+ આ ક્ષેત્રમગરા ક્ષત્રિ હતો તે ઢોરોની રક્ષા કરતાં લડાઇમાં મરાયો હતો માટે તે વીર થઇ પુજ્ય છે. † આ ચોડા રાવ રણમલે સંવત ૧૪૧૫ની સાલમાં બંધાવી છે.

દેવાલય છે. તથા ઇડર શહેર બહાર અમીકોણ તરફ મહાકાલેશ્વર મહાદેવનું દેવલ તથા પ્રાચીન કુંડ છે. તે જોવા લાયક છે. ઇડરમાં સ્વામીનારાયણનું તથા શ્રી નામદાર માજી સાહેબે બંધાવેલું વલ્લભકુળ શામસુંદરજીનું મંદીર છે તે જોવા લાયક છે. ઇડરમાં ધાંટીના દરવાજા તરફ શ્રી અંબાજી માતાનું તથા મીરાંના દરવાજા તરફ જતાં બહુચરાજી માતાનું મંદીર છે તે જોવા લાયક છે. ઇડરના દક્ષિણ તરફના કુંગરે ઉપર મદારસા તથા જંબેલશા પીરની દરગાઓ છે તે પ્રાચીન છે; તેમજ પશ્ચિમ દરવાજાની બહાર મીરાંદાતાર પીરની દરગા છે. તથા પુર્વ તરફ મહાકાલેશ્વર મહાદેવનું પવીત્ર ધામ અને કુંડ છે તે તથા એક બારે ગુફા છે તે જોવા લાયક છે.

**મુખ્ય પેદાશ--**ધાતું, મકાઈ, કેદારા, ડાંગર, તલ, કપાસ, કઠોળ, શેરડી, મરચાં, ઘી વિગેરે.

અડોલીથી પશ્ચિમે સુમારે અડધા માઇલ ઉપર શ્રી નારાયણેશ્વર મહાદેવનું દેવાલય આવેલું છે. આ દેવાલય એક ગીચ ઝાડીમાં હતું અને તે પણુ છેક જીર્ણ થઇ ગયું હતું પરંતુ થોડાંક વર્ષ પર દિમાલય પર્વતમાં, નેપાળ લણી રહેનાર બ્રહ્મચારી શ્રી ચેતનદાસજી મહારાજના આગમન પછી તેમણે બ્રાહ્મણોને એનો જીર્ણોદ્ધાર કરવા ઉપદેશ કર્યો તે ઉપરથી તે દેવાલયની આસપાસ કોટ; તથા એક મોટી ધર્મશાળા બંધાવી છે અને દર વરસે શીવરાત્રીના રોજ ત્યાં ધામધુમ સાથે મોટો મેળો ભરાય છે જેમાં બ્રાહ્મણ વિદ્યાર્થીઓ ધણુજ ઉત્સાહથી “વોલંટીયર” તરીકે ભાગ લે છે. અહીંથી સવારના નવ વાગે વરઘોડો કાઢી ગામમાં લઈ જાય છે અને પાલખીને તેજ રોજ બપોરે હમેશાં ભરાતા સંસારીક સમાજ પછી સાંજના પાંચ વાગે

અત્રે ત્રીવેણી સંગમ ઉપર પાછી લાવે છે. લાલપુરથી વેકરી નદીનેા ધઉઆવ નદી સાથે અહીં સંગમ થાય છે આ સ્થળ પુરાતની છે; ક્રાંતની પાછળ ગુફામાં સંવત ૧૭૦૨ની સાલનો એક સતી થવાનો લેખ ક્રાંતરાવેલો છે, વળી બડોલીમાં રેપડી માતાનું એક મંદીર છે ત્યાં દેશી પરદેશી ધણા યાત્રાળુ માનતા કરવા આવે છે; એમ કહેવાય છે કે માતાના વાયરામાં (લકવો) જે આવ્યું હોય તે અત્ર આવેથી સાંજે થઈ જાય છે; તેમજ કાઠનિ સર્પદંશ થયો હોય તે અહીં ગોગ ચુલાળુના ઓટલે આવે તો ઝેર ઉતરી જાય છે એમ પણ કહેવાય છે.

**બડોલી**—એ ધઉઆવ નદીને કીનારે ટેકરી ઉપર આવેલું છે. તેમાં ૧૫૪૬ માણસની વસ્તી છે; તેમાં સરકારી ગુજરાતી નિશાળ, આન્ય પોષ્ટઓફીસ, કન્યાશાળા, બ્રાહ્મણોએ પોતે સ્થાપેલી સંસ્કૃત પાઠશાળા છે વળી એક જહોર લાયબ્રેરી પણ થઈ છે; તથા પોલીસનું ઓફીસ છે છેલ્લાં દશેક વર્ષથી ત્યાં દર શીવરાત્રીના રોજ બ્રાહ્મણો સંસારીક સુધારા માટે સમાજ જરાય છે. અહીં માહારાજ જીવાન-સીંહજીએ બંધાવેલો બંગલો છે, તેને હાલમાં શ્રી માહારાજ કુમાર હિમનસીંહજીએ સુધારાવ્યો છે.

**પેઢાશ**—ધઉ, બાજરી, ક્રાંતરા, બાંડી, મકાઈ, તલ, કઠોળ, ગેન્ડી, કપાસ, ગોળ, ડાંગર વિગેરે.

### ૩ તાલુકે-વડાલી ખેડ.

આ તાલુકામાં ૨૨૨ ગામ તથા ૪૨૫૦૭ માણસોની વસ્તી છે. મુખ્ય નદીઓ—હરણાવ, કોસબી, ધઉઆવ, ભેસકા એ રીતે છે.

**હરણાવ**—સ્વસ્થાન મજકુરની પુર્વ દિશા તરફથી પોળો સંસ્થાનમાંથી નીકળી ખેડ, મારવાડા અને ભાંજુપુર આગળ થઈ સાબરમતીને મળે છે.

**કોસંખી**—સ્વસ્થાન મજકુરની પુર્વ દિશા તરફથી નીકળી ખેડ આગળ હરણાવ નદીને મળે છે.

**ઘડિઆવ**—આ નદી ઘડેંઆવ અને કાંકણોલાના ડુંગરમાંથી નીકળી ચામુ, ખડોલી અને કુકડીઆ પાસે થઈ આગળ હાથમતીને મળે છે.

**લેસકા**—મુડેટી નજીકના પહાડમાંથી નીકળી ગાંડીઓલ અને ચીત્રાડા પાસે થઈ આગળ સાબલી નજીક ઘડેંઆવ નદીને મળે છે.

આ પ્રગણામાં મુખ્ય ધંધો ખેતીનો છે અને જમીન ખેડાણ તથા કોઈ કોઈ ઠેકાણે ડુંગરી કાંકરીવાળી છે.

**વસ્તી**—આ પ્રગણામાં મુખ્ય વસ્તી ડુંગરી બીલ્લ લોકોની છે.

**નિશાળો**—આ પ્રગણામાં દરબાર ખરચે ડોઁકંદર ૯ નીશાળો ચાલે છે.

**મુખ્ય નીકાસ**—ઘણું, બાજરી, જુવાર, જવ, ઇંડિયાદી ધાન્ય તથા તમામ જાતનાં કઠોળ સરસવ, તલ, શેરડી, કપાસ, એરંડા વિગેરે થાય છે.

આ તાલુકાના નીચે મુજબ ભાગ પાડવામાં આવ્યા છે. અને તે પટા કહેવાય છે.

૧ વડાલી ચેરીવાડ પટો.      ૧ ખેડ ધનાલ પટો.

૧ પોંસીના પટો.



## (જ) વડાલી પટે.

**મુખ્ય નદીઓ**—ધઉંઆવ ઉત્તર દક્ષીણ વહે છે.

**તળાવ**—વડાલી પટાના બાબસર ગામે ૧૮૨ એકર જમીનમાં ૧૫ શીટ હિંડાઇનુ એક તળાવ છે તે જોવા લાયક છે.

**કુંગર**—આ પટામાં મુખ્ય ધઉંઆવનો કુંગર છે.

**મુખ્ય ગામ**—વડાલી એમાં ૩૮૫૧ માણસની વસ્તી છે. ફોજદારી કચેરી, સરકારી ગુજરાતી ઇંગ્લેશ સ્કુલ કન્યાશાળા પોષ્ટ ઓફીસ તથા હોસ્પીટલ છે અને મુડેટી, ગોરાલ, હાથરવા, ધરોલ, વિગેરે મોટાં ગામ છે.

**જોવા લાયક**—વડાલી ગામમાં જૈન લોકોનાં મંદીરો છે તે તથા હોળીના તહેવારમાં સગોર લોકો દાંડીઆ રમે છે તે જોવા લાયક છે.

**પેદાશ**—ધઉં, બાજરી, કેદરા, અંટી, મકાઇ, તલ, કઠોળ, શેરડી, કપાસ, ગોળ, ડાંગર વિગેરે.

## (ઘ) ખેડ ધનાલ પટે.

**મુખ્ય નદીઓ**—હરણાવ તથા કેસંબી પુર્વ પશ્ચિમ વહે છે.

**મુખ્ય ગામ**—ખેડ તેમાં ૧૨૧૮ માણસની વસ્તી છે. તેમાં ફોજદારી કચેરી તથા એગ્રો વર્નાક્યુલર નિશાળ છે, અને ગલોડા, નાદરી, ગલોડીયા, ચાપલપુર, રાધીવાડ, મુસાર, ગોતા ધનાલ વિગેરે મોટાં ગામ છે.

**જોવા લાયક**—ખેડ ગામમાં મહારાજા શ્રી જવાહરસિંહજી

સાહેબે બંધાવેલો રાજબંગલો કે જેને હાલ રીપેર કરાવવામાં આવ્યો છે તે, તથા ગઢડા સામે હરણાવ નદીના કીનારા ઉપર રાવભાણુના વખતમાં એટલે સંવત ૧૫૫૫ની સાલમાં બનેલું એક સામળાજીનું પ્રાચીન મંદીર છે તે જોવા લાયક છે.

**તિર્થની જગાઓ**—ખેડબ્રહ્મામાં બ્રહ્મરૂપીનો આશ્રમ તથા બ્રહ્માની મુર્તિ કે જે રેતીની બનેલી છે તે જોવા લાયક છે. આ ગામ હરણાવ નદીને જમણા કીનારે આવેલું છે, ધણું પુરાતન દેવાલયો વગર સંભાળે જીર્ણ થઈ ગયેલાં છે. નદીના કીનારે પંખેશ્વર મહાદેવનું દેવાલય છે અને દર શીવરાત્રીએ ત્યાંથી વરઘોડો નીકળે છે. આ સ્થળનું નામ ખેડબ્રહ્મા પડયું તેનું કારણ બ્રહ્મપુરાણમાં એમ બતાવ્યું છે કે બ્રહ્માને પાપથી મુક્ત થવાની ઈચ્છા થવાથી વિષ્ણુએ સત્રાહ આપી કે સરતખંડના જાંબુદ્રીપમાં કોઈ પવિત્ર જગાએ વિદ્વાન બ્રાહ્મણ પંડીતો તેડાવી મહાયજ કરો તે ઉપરથી બ્રહ્માએ વીશ્વકર્માને ચાર ગાઉ ફરતું સોનાના કોટવાળું અને ચોવીસ હરવાજવાળું ગામ બનાવવા કહ્યું તે ઉપરથી બ્રહ્માએ હાલની જગાએ હરણાવ નદીને કીનારે ખેડ ગામ બાંધ્યું ત્યારે બ્રહ્માએ તે જગાએ નવ હજાર બ્રાહ્મણો સહીત યજ્ઞ કર્યો અને પૃથ્વીમાંથી જન્મી વખતે પોતાની ચાર મુખવાળા મુર્તિ અત્રે સ્થાપન કરી તેથી આ સ્થળનું નામ બ્રહ્માની ખેડ એવું પડ્યું એમ કહેવાય છે, વળી બ્રહ્મણે બંધાવેલું એક દેવળ છે તે પ્રાચીન બાંધણીનું હોવાથી જોવા લાયક છે. આ દેવાલય માટે પણ બ્રહ્મ પુરાણમાં એવી વાત છે કે એક વખત બ્રહ્માના પુત્ર બ્રહ્મણે બ્રહ્મા અને રૂદ્રનું અપમાન કર્યું હતું, તે પાપો નીવારણ કરવા માટે બ્રહ્મ રૂપીએ આ બ્રહ્મક્ષેત્રમાં આવી હરણાક્ષી એટલે હરણાવ નદીમાં સ્નાન કરી મહાદેવની તપશ્ચર્યા કરી તેથી શ્રી શંકર પ્રસન્ન થઈ તેમને



પાપમાંથી મુક્ત કર્યાં તે દીવસથી આ સ્થળનું નામ બ્રહ્મક્ષેત્ર એવું પડ્યું એમ કહેવાય છે. આ જગ્યાએ દર વરસે મહા સુદી ૧૩થી શીવરાત્રી સુધી ૧૫ દીવસ સુધી મોટા મેળો ભરાય છે; આ મેળામાં ગુજરાત, કાઠીઆવાડ, મેવાડ વિગેરેના વેપારીઓ વેપાર કરવા સાડા આવે છે. અને તેઓના ધણો માલ આ મેળામાં ખપે છે. આ ઠેકાણે વ્યાપારીઓ માટે શ્રી હરબારથી પાકી દુકાનો બંધાવેલી છે. આ મેળામાં કોઈના જનમાલને નુકશાન ન થાય તેના માટે નેક નામદાર શ્રી માહારાજ સાહેબ બાહાદુર તરફથી સખત બંદોબસ્ત રાખવામાં આવે છે. ખેડમાં શ્રી અંબાજી માતાનું મંદીર અને તેને ફરતી ધર્મશાળા છે તેમજ તે નજીકમાં માન સરોવર બંધાવેલું છે. આ અંબાજી માતાજીની ચમત્કારીક પ્રાચીન મુર્તિ દર્શન કરવા લાયક છે, આ ઠેકાણે જત્રા કરવા દેશપરદેશના યાત્રાળુ લોકો ધણે દુરથી આવે છે, અંબાજી માતા ખેડ પધાર્યા બાબત એવી દંતકથા ચાલે છે કે, પ્રથમ અંબાજી માતા દાંતા સ્વસ્થાનમાં હતાં ત્યાં દાંતાના રાણાજીએ બ્રાહ્મણો વીગેરેને દર્શન કરવાની બાબતમાં કર લેવાનું નક્કી કર્યાથી માતાજીએ રાણાજીને સ્વપ્નમાં કહ્યું કે તારે બ્રાહ્મણો, સંન્યાસીઓ ઉપર કર નાંખવો નહીં એ પ્રમાણે માતાજીએ ચાર વખત કહ્યું પણ રાણાજીએ નહીં માન્યાથી માતાજીને માડું લાગ્યું તેથી ખેડના એક બ્રાહ્મણને સ્વપ્નામાં આવી ખેડમાં આવવાની ખુશી બતાવી તેથી બ્રાહ્મણે કહ્યું કે આપનો અમે ચમત્કાર કરારે જાણીએ કે જ્યારે સુકાષ ગયેલું તળાવ એકદમ ભરાઈ જાય ત્યારે અંબાજીએ કહ્યું કે કાલે ભરાઈ જશે અને તેજ પ્રમાણે એ તળાવ ભરાઈ ગયું તેથી લોકોને શ્રી અંબાજી માતાની સંપૂર્ણ ખાત્રી થઈ અને ત્યારથી માતાજી ખેડમાં પધાર્યા એમ કહેવાય છે. અહીં દર પુનમે મોટા સંઘ આવે છે, અને

તેમાં ભવાઇ કરવામાં આવે છે. સંધ વખતે મેળો જામી જાય છે. માતાજીના મંદીર નજીક મોટી મોટી ધર્મશાળાઓ ગૃહસ્થો તરફથી અર્ધાવવામાં આવી છે.

**પેદાશ—**ધઉં, બાજરી, મકાઈ, કેદારા, બંટી, કાંગ, મેથી, શેરડી તલ, કઠોળ, ઘી, ગોળ, વિગેરે થાય છે.

## (ક) પોશીના પટો.

**મુખ્ય નદીઓ—**સેઈ, પામરી, અને વાંકળ.

**સેઈ—**ઉત્તર દીશા તરફથી મેવાડ ઇલાકામાંથી નીકળી રોહ વકતાપર અને પોશીના પાસે થઈ ચારણની મહુડી આગળ સાબરમતીને મળે છે.

**પામર—**ધશિનકોણમાંથી મેવાડ ઇલાકા તરફથી નીકળી જોટાસણ પાસે થઈ કાળાં ખેતરાં આગળ સાબરમતીને મળે છે.

**વાંકળ—**પુર્વ દિશા તરફથી નીકળી જોટાસણ આગળ પામર નદીને મળે છે.

આ પટામાં મુખ્ય વસ્તી ડુંગરી બીલ્ડોની છે. જમીન ખેડાણ તથા કોઈકે કેકાણે કાંકરીવાળી છે. આ પટામાં ડુંગરો ઘણા છે અને ઘાડાં જંગલ તથા રસ્તો વિકટ છે.

**મુખ્ય ગામ—**પોશીના એમાં ૭૦૯ માણસની વસ્તી છે. પોલીસ કચેરી તથા સરકારી ગુજરાતી શાળા છે. અને ડેમતી મોટી, કેટડા, દતરાલ, ખેરોજ, સેમલીઆ, દેલવાડા, લાંબડીઆ વિગેરે મોટાં ગામ છે.

જાણુવા જોગ—પોશીનાની નજીકમાં એક નાળ છે તે હડાદ પોશીનાની નાળ કહેવાય છે. તે ઘણી વીકટ છે જ્યારે મહારાજ આણુંદસીંહજી ઈડર ફતેહ કરવા પધાયો હતા ત્યારે આ નાળમાં કેટલાક દીવસ મુકામ રાખ્યો હતો. પોશીના પટાની ઉત્તરે આવેલા ખારા મામમાં કીમતી વસ્તુની ખાણ છે એમ ત્યાંના લોકો કહે છે. પરંતુ અઘાપી સુધી શોધ કરવામાં આવી નથી.

મુખ્ય પેદાસ—કોદરા, ખંટી, મકાઈ, તલ, ઘઉં, કઠોળ, વિગેરે તમામ જાતનું ધાન્ય તથા તલ વિગેરે નીપજે છે.

## ૪ તાલુકે ભીલોડા.

આમાં ૧૭૫ ગામ તથા ૫૩૩૬૧ માણસની વસ્તી છે, આ તાલુકામાં મુખ્ય વસ્તી બિલ્લ ગરાસીયા વર્ણની છે.

આ પ્રગણામાં શ્રી દરબાર ખરચે એકંદર નીશાજો ૪ ચાલે છે.

૧. ભીલોડા પટો.

૨. ઇસરી શાંમળાજી પટો.

## ભીલોડા પટો.

આ પટામાં ૧૯૫ ગામ અને ૪૯૩૬૧ માણસની વસ્તી છે.

મુખ્ય નદીઓ—હાથમતી, પુર્વ પશ્ચિમ વહે છે.

મુખ્ય ગામ—ભીલોડા એમાં ૧૩૯૯ માણસની વસ્તી છે, તથા મુલકી, ફેજહારી, દીવાની, તથા મામલતદારની કચેરી છે, તથા સરકારી ગુજરાતી શાળા તથા પોષ્ટ ઓફીસ એંગ્લો વર્નાક્યુલર સ્કુલ

અને ચોરીવાડ, ચોટાસણ, કઠીઆરા, મુડેટી, મુનાઇ, ચીઠોડા, ચીત-  
રીઆ, મઉ ટાકાટુકા, બાલેટા, નાદોજ, પુનાસણ, લીલછા, ભેટાલી,  
ટોરડા, હાથરોલ, વાંકાનેર અને પાલ વીજેરે મોટાં ગામ છે.

કઠીઆદરા ગામમાં ત્યાંના કેળવણી પ્રત્યે ઉત્સાહી પુરુષોના  
પ્રયત્નોથી અને મુંબાઈના ધનાઢ્ય સજ્જનોની મદદથી એટલો વર્ના-  
કયુલર સ્કુલ, કન્યાશાળા, કસરતસાળા, બોરડીંગ હાઉસ, તથા અંત્યજ  
સ્કુલ ખોલવામાં આવી છે આ સંસ્થાઓને રાજ્ય તરફથી પણ માસીક  
ગ્રાન્ટ આપવામાં આવે છે તેમ મકાન માટે પણ સારી રકમ મદદ  
રૂપે આપવામાં આવી છે.

આ પટામાં મુખ્ય વસ્તી કુંગરી બીલોની છે, તથા મુલક પહાડી  
તથા ધાડાં જંગલોનો છે.

**જાણવા જોગ હકીકત—**બીલોડા પટાના મોજે ભેટાલી  
ગામની પુર્વ દિશાએ જે વાંધુ છે તે વાંધાના કાંઠાની જમીનમાંથી  
ચુનાના પથ્થરો નીકળે છે તે પથ્થરના કકડા કરી તેલમાં બોળી  
સળગાવવાથી ધણા ઉંચા પ્રકારનો ચુનો થાય છે તે એટલો બધો  
સફાઈમાં આવે છે કે અરીસાની માફક તેમાં પ્રતિબિંબ પડે છે.

આરસ પથ્થર પણ આ જાતના પથ્થરોની એક જાત છે તે  
જ્યાં એવી જાતના પથ્થરો હોય ત્યાં નીચેના પડમાં આરસ હોવા  
સંભવ રહે છે. આ પથ્થરોની શોધ કરવામાં આવે તો ધણો ફાયદો  
થાય તેમ છે.

**જોવા લાયક—**બીલોડામાં શ્રી ચંદ્ર પ્રભુજીનું મોટું દેવાલય છે.  
તે તથા તેમાં ૩૫ ફુટ ઉંચો ચાર માળનો મીનારો છે તે જોવા-  
લાયક છે. ચપેશ્વર વીરેશ્વર વીજેરે મહાદેવના દેવાલયો તથા પાલ.

નજીક બીલડીઆ ગામે મીસનરી સાહેબે બનાવેલો બંગલો તથા બગીચો જોવા લાયક છે.

**તીર્થની જગાઓ—**લીલોડાથી દક્ષિણે ૪ માઈલના છેટે દેસણ ગામે એક પુરાતન તળાવ છે અને તે તળાવના કીનારા ઉપર શ્રી ભવનાથ મહાદેવનું પવિત્ર અને પ્રાચિન દેવાલય છે. આ સ્થળ બ્રહ્મ રૂષીનો આશ્રમ કહેવાય છે. આ પુરાતન અને પવિત્ર તળાવની જમીન અને પાણીમાં શ્રી ભવનેશ્વર મહાદેવની કૃપાથી રમતપીત તથા બીજી જાતના કાઠ મટાડવાનો મહાન ગુણ રહેલો છે એમ કહેવાય છે તેથી દેશી પરદેશી કાઠવાળા દરદીઓ ત્યાં આવી રહે છે અને ભવનાથમાં રહેનાર સાધુની સુચના પ્રમાણે તે દરદીઓ તે તળાવમાં નહાય છે તેમજ કીનારા ઉપરની ભભુતી જેવી માટી અંગ ઉપર ચોળી ત્રણ ચાર કલાક સુધી રહેવાદે છે આ પ્રમાણે કરવાથી મેંકડે ૭૫ માણસને રોગ મટે છે. આ તળાવની માટી જે ઘણી લારૂ અને રાખોડીના રંગની રોગ મટાડનારી છે તે સને ૧૮૭૮ ની સાલમાં મહીકાઠાના આસીરટંટ પોલીટીકલ એજન્ટ સાહેબે સરકારી કેમીકલ એનાલાઈઝર તરફ જોવા સારૂ મોકલી હતી તેની તપાસ કરતાં તેના તત્વો બીજી માટીના જેવાજ જણાયા હતા, પરંતુ ઇશ્વરી ચમત્કારથી એ માટીમાં રોગ મટાડવા રૂપી અદ્ભુત ગુણ રહેલો છે. આ જગાએ શ્રાવણ માસમાં મેળો ભરાય છે. આ જગા પવિત્ર અને જોવા લાયક ગણાય છે.

આ ઠેકાણે સને ૧૯૧૨ની સાલમાં શ્રી મહારાજ સાહેબે “લેપર અસાઇલમ” એ નામનું મકાન બંધાવવા શરૂ કરાવેલ છે અને ત્યાં રહેતા દરદીઓને રાજ્ય તરફથી મફત ખોરાક મળે છે હાલમાં શ્રી ભુવનેશ્વર મહાદેવનું દેવળ નવે સરથી બે લાખ રૂપીઆ ખર્ચથી બંધાવાય છે.

પેદાશ—ધઉં, બાજરી, કેદારા, મકાઈ, ડાંગર, શેરડી, ગોળ, તલ, કપાસ, તમામ જાતનું કઠોળ વિગેરે થાય છે.

## સાંમળાજી ઇસરી પટો.

મુખ્ય નદી—મેશ્વો પુર્વ અને પશ્ચિમ વહે છે.

મુખ્ય ગામ—ઇસરીઃ આમાં ૫૧૧ માણસની વસ્તી તથા ફેજવાદારી કચેરી છે અને ટીટોઈ એમાં ૨૨૧૭ માણસની વસ્તી પોષ્ટ ઓફીસ તથા ગુજરાતી તેમ કન્યાશાળા છે અને દહેગામડા, સામેરા, કારછા, બામણવાડ, ઓડ, મોટા કંચારીઆ, વિગેરે મોટાં ગામ છે.

જાણવા જોગ તથા તીર્થની જગાઓ—મેશ્વો નદીના કીનારા ઉપર શાંમળાજીનું પુરાતન અને પવિત્ર ધામ છે. એમાં શામળાજીની એટલે શ્રીકૃષ્ણની મુર્તિ છે એ મંદીર પ્રાચીન બાંધણીનું છે, એ દેવાલયના પથ્થરો—ચાંલલા ઉપર લાથી ઘોડા વીગેરે ચીત્રા કાઢેલાં છે તે તથા મંદીરના સભા મંડપની આગળ પાષાણના મોટા લાથી મહાવત સાથે ઘણીજ ઉમદા નકશીના કાઢેલા છે તે જોવા લાયક છે. આ પુરાતન મંદીર માહારાજ હરીશ્વંદ્રના વખતમાં બાંધેલું કહેવાય છે, અને આ સ્થળને હરીશ્વંદ્રપુરી પણ કહેવાય છે. આ દેવાલયમાં એક સંવત ૧૫૦ સને ૯૪ તથા એક સંવત ૧૫૮ સને ૧૦૨ એ પ્રમાણે બે પ્રાચીન શીલાલેખો છે. આ લેખ ઉપરથી આ

---

\*આ ગામ નહાતું છે. પરંતુ ફેજવાદારી કચેરી અને સદર સ્ટેશન હોવાથી આ ગામને મુખ્ય ગામ ગણ્યું છે.

મુર્તિનું નામ પ્રાચીન કાળમાં ગદાધરજી કહેવાતુ એમ માલમ પડી આવે છે. આ દેવળના નજીકમાં એક જુનુ શાંમળાજીનું, બીજુ સોમ નારાયણનું, અને ત્રીજુ મહાદેવજીનું એવાં ત્રણ દેવળો છે. મહાદેવનું દેવાલય ભોંયરામાં છે તે કાશી વીશ્વેશ્વર કહેવાય છે, તથા ગાંધારીની તેના ૧૦૧ બાળકો સહીતની મુર્તિ છે તે પણ જોવા લાયક છે. મેશ્વો નદીમાં નાગધરો એ નામનો મોટો ધરો છે એ ધરામાં સ્નાન કરવાથી જો કોઇના શરીરે જુનુ પ્રેતાદી પીશાયનો વળગાડ થયાનો વહેમ હોય તો મટી જાય છે, આવા વહેમવાળા ધણા લોકો દુર દેશાવરથી ત્યાં સ્નાન કરવા આવે છે. શાંમળાજીમાં દર વરસે કારતક સુદ પુનમ ઉપર ભારે મેળો ભરાય છે, તેમાં ગુજરાત, રાજપુતાના, અને મધ્ય હિંદુસ્તાનના ધણા વહેપારીઓ જથાબંધ માલ લઇ વેચવા આવે છે, તેમાં કાપડ તથા પરચુરણ સામાન, બળદ, ઘોડા, ભેંસો વીગેરેનું ધણુ વેચાણ થાય છે. અને ધણા દુર દેશાવરના ધણા યાત્રાળુઓ મેળામાં આવે છે, તેમજ મેળા સીવાય પણ ભાવીક યાત્રાળુઓ દેશપરદેશથી દર્શને આવે છે. મેળામાં નેક નામદાર શ્રી માહારાજ સાહેબ બાહાદુર તરફથી લોકોના જન માલને કોઇ રીતે હરકત ન થાય તે માટે સખત બંદોબસ્ત રખાવવામાં આવે છે.

અહીં એક કરમાંબાઇનું તળાવ એ નામનું મોટુ તળાવ છે, એ તળાવ ૧૩૪ એકર જમીનમાં ૧૫ શીટ ઊંડાઇનુ છે, અને તે કોઇ ઋષીએ વગર હથીયારે હાથથી કરેલુ છે એમ દંતકથા ચાલે છે. આ તળાવ તરફ જતાં નવગળપીરની એક મોટી કબર છે તે પણ પ્રાચીન હોય એમ માલમ પડી આવે છે, એ કબર ઉપર મુસલમાન લોકો તથા હિંદુ લોકો શ્રદ્ધા રાખે છે. આ પટાના તમામ ભીલો પણ શામળાજીની ધણી માનતા રાખે છે અને તેમનો ધણો ભાવ

(૩૨) રાખી ફક્ત ખરી વાત ઉપરજ ન ચાલે, શાંમળાજીના સે ખાય છે, એટલી બધી તે લોકોની તેમના ઉપર શ્રદ્ધા છે. જાજીનું મંદીર પ્રાચીન બાંધણીનું હોવાથી તે જોવા લાયક છે ખાખચોક અને બીજાં મંદીરો કેટલાંક છે તે પણ જોવા લાયક અને તે ખડાયતા વાણીઆઓના કુળદેવો છે એમ કહેવાય છે વહેપારી લોકો મેળામાં વહેપાર કરવા આવે છે તેમની અનુકુળ માટે રાજ્ય તરફથી દુકાનો બંધાવી રાખેલી છે, શાંમળાજીની ધણી ચમત્કારી હોઈ દર્શન કરવા લાયક છે.

**ખનીજ પદાર્થ**—હિંદુસ્તાનના જીઓલોજીકલ સરવર્ધ તરફથી મી. સી. એસ. મીડલમીસે સને ૧૯૧૧ ની સાલમાં સ્વસ્થાનની અંદરના ખનીજ પદાર્થની શોધ ખોળ માટે મોકલ આવેલા તેમની શોધ ખોળ દરમ્યાન આ પટાની હદમાં ‘સ્ટીટ તથા ‘એસએસટોશ’ નામના કોંમતી પથ્થરો મોટા જથ્થામાં હે માલુમ પડ્યું છે. ‘સ્ટીટાઇટ’ પથ્થર કે જે ઘણા સુંવાળો હો તેની સ્લેટો, પેનો વિગેરે બને છે, તથા તે પથ્થરનું રમકડાં વિ નકસી કામ પણ બહુ સાફ થાય છે. ‘એસએસટોશ પથ્થર’ છે કપડાં વિગેરે બને છે, કે જે કપડાં ઘણી અગ્નિમાં નાંખવાથી બળતાં નથી અને આ પથ્થરને કેળવી શુદ્ધ કરવામાં આવે તો જેવો નરમ હોવાથી ગ્યાસની બત્તી વિગેરેના ઉપયોગમાં પણ શકે છે. આ સ્થળે જો રેલવેનું સાધન થાય અને સુધરેલી તેના ઉપર કામ કરાવવામાં આવે તો આ પથ્થરો બહુ બ પ્રમાણમાં ઉપયોગમાં આવી શકે તેમ છે.

**પેદાશ**—કાદરા, બંટી, ઘઉં, મકાઈ, કઠોળ, તલ, ચણા, નીપજે છે.



## ૫ તાલુકે બાયડ.

આ તાલુકામાં ૧૪૦ ગામ તથા ૧૮૨૪૯ માણસની વસ્તી છે. અને શ્રી દરબાર ખરચે એકંદર ૮ નિશાળો ચાલે છે.

**મુખ્ય નદીઓ**—વરાંસી, ધામણ અને માળુમ.

**મુખ્ય નદી**—વરાંસી નૈરત્ય કોણમાંથી વાડાશીનોર ધલાકા તરફથી નીકળી કોટડા અને બાયડ આગળ થઇ મહી નદીને મળે છે.

**ધામણ**—સલેવાના તળાવમાંથી નીકળી ડેમાઇ આગળ મહી નદીને મળે છે.

**માજમ**—પુર્વ પશ્ચીમ વહે છે.

## બાયડ પટો.

આ પટામાં ૫૯ ગામ ૧૫૧૧૪ માણસની વસ્તી છે.

**મુખ્ય ગામ**—બાયડ એમાં ૧૮૮૧ માણસની વસ્તી છે. મુલકી, ફોજદારી, દીવાની, મામલતદારની કચેરી, પોષ્ટ ઓફીસ, સરકારી નીશાળ, કન્યાશાળા તથા દવાખાનું છે. અને ગાયટ, ચોપલા, આકરુંદ, રડોદરા, બોરોલ, સરસોલી, વીગેરે મોટાં ગામ છે.

**જેવા લાયક**—બાયડમાં પ્રાચીન જુના વખતની મહેલાતો છે તે જેવા લાયક છે.

**જાણવા જોગ**—બાયડ પટામાં હિસ અથવા ખારૌ (સોડા-કારખોનેટ) ધણો મળી આવે છે, એ હિસ કપડવણજના કાચના કારખાનામાં કાચ બનાવવાના ઉપયોગમાં લે છે. બાયડ પટાના સગવડ પડતા ગામોમાં દરબાર શ્રીના આશ્રય તળે એક હિસનું કાચ બનાવવાનું કારખાનું સ્થાપીત થાય તો તેથી ધણો ફાયદો થાય તેમ છે.

પેદાશ—ઘઉં, યાજરી, કોદરા, તલ, જવ. કઠોળ, મકાઈ, મરચાં, શેરડી, તમાકુ, વરીયાળી, આવટો, વિગેરે નીપજે છે.

## ૬ તાલુકે સખલપુર મેઘરજ

આ તાલુકામાં ૨૫૪ ગામ તથા ૩૨૧૪૫ માણસની વસ્તી છે.

આ તાલુકામાં ત્રણ પટા છે. સખલપુર તથા રાયગઢ, મેઘરજ આ તાલુકાનો ધણો ખરો ભાગ ડુંગરી બીલ લોકોની વસ્તીવાળો છે કારણ ડુંગરો ધણા હોવાથી મુલક જંગલનો છે આ લોકોનો મુખ્ય ધંધો ખેતીનો છે.

મુખ્ય નદીઓ—ઈર, વરાંસી, ધામણ, વાત્રક અને માજમ એ પાંચ છે.

ઈર—સ્વસ્થાન મજકુરની પુર્વ દીશામાંથી રેવાકાંઠા ઇલાકા તરફથી નીકળી પુર્વ પશ્ચિમ વહી જતપુર આગળ વાત્રકને મળે છે.

ધામણ—સવેલાના તળાવમાંથી નીકળી ડેમાઈ આગળ થઇ મહી નદીને મળે છે.

વાત્રક—પુર્વ દીક્ષામાંથી ડુંગરપુર રાજ્યમાંથી ઉત્પન્ન થઇ મેઘરજ અને લાલપુર પાસે થઇ ખેડા પાસે સાબરમતીને મળે છે.

માજમ—ડુંગરપુર ઇલાકા તરફથી ઉત્પન્ન થઈ આ સ્વસ્થાનની હદમાં થઈ મોડાસા અને વડાગામ આગળ વાત્રકને મળે છે.

મુખ્ય પેદાશ—કોદરા, બંટી, ઘઉં, મકાઈ, ડાગર, સરસવ, તલ, શેરડી, તમાકુ, મરચાં, કપાસ વિગેરે થાય છે.

## મેધરજ પટો.

આ પટામાં ૧૩૨ ગામ તથા ૧૧૨૦૯ માણસની વસ્તી છે.

મુખ્ય નદી—ઈરિ પુર્વ પશ્ચિમ વહે છે.

મુખ્ય ગામ—મેધરજ એમાં ૧૩૨૮ માણસની વસ્તી છે. ફોજદારી કચેરી તથા સરકારી એંગ્લોવર્નાક્યુલર સ્કૂલ છે અને કુણોલ, બાંટીવાડા, ભેમાપુર, મુડસી; ખેલો, લોખેદ્રા અને મોરી વિગેરે મોટાં ગામો છે.

આ પટામાં ડુંગરો ઘણા છે તથા ઘાડા જંગલ અને મુખ્ય વસ્તી ડુંગરી ભીલની છે.

કારીગરી—મેધરજ પટામાં પથ્થરનાં વાસણો જેવાં કે ખલ, પવાલાં, વીગેરે ઘણાં સારાં થાય છે. અને સલાટ લોકો તેનો વેપાર કરે છે તથા લાકડા કામ ખરાદી લોકો ઠીક કરે છે.

પેદાશ—ઘઉં, મકાઈ, કોદરા, અંટી, કઠોળ, શેરડી, સરસવ, ઘી, વીગેરે થાય છે.

## સખલપુર પટો.

મુખ્ય નદી—માજમ પુર્વ પશ્ચિમ વહી વાત્રકને મળે છે.

મુખ્ય ગામ—સખલપુર એમાં ૧૪૫ માણસની વસ્તી અને ફોજદારી, દીવાની, રેવન્યુ કચેરી છે. અને શીકા, શીણાવાડ, ડુંગર-વાડા, સણુગાલ, ફરેલી, જલોધર, શીણોલ, વણીઆદ વીગેરે મોટાં ગામ છે.

ખનીજ—સખલપુર પટાના ખલીકપુર ગામે ઇમારતી કામમાં આવે એવા પથ્થરો નીકળે છે.

આ પટામાં પણ મોટર સરવીસ ચાલુ થયેલ છે તેથી મુસાફરોની જવા આવવાની અગવડતા મટી ગઈ છે.

## રાયગઢ પટો.

**મુખ્ય નદીઓ**—મેશ્વો પુર્વ પશ્ચિમ વહે છે.

**મુખ્ય ગામ**—રાયગઢ એમાં ૯૭૭ માણસની વસ્તી તથા ફોજદારી કચેરીઓ તથા ગુજરાતી નિશાળ છે. આ ગામના જૈન અને શીવધર્મનાં દેવાલયો, પ્રાચીન વખતની વાવો વિગેરે, જળાશયો, અને ખંડિએર થઇ ગયેલાં સેંકડો મકાનનાં નીશાનો જોવાથી જણાઇ આવે છે કે પ્રથમના વખતમાં આ ગામ એક શહેરની માફક ભર વસ્તીવાળું આબાદ હોવું જોઇએ તેની સાથે રાજ્યધાનીનું પણ મુખ્ય સ્થળ હોવાનું કીલ્લાની રચનાથી સાબીત થાય છે. આ ગામ મહારાજા આણંદસીંહજીના બ્રાતા મહારાજા રાયસીંહજીએ આબાદ કર્યાનું તથા તેમાં પોતાની રાજ્યધાની કર્યાનું કહેવાય છે. આ ગામમાં પ્રથમ વાણીઆઓની વસ્તી હતી પરંતુ કાંઇ કારણને લીધે તેઓ દક્ષિણમાં જઈ વસ્યાનું કહેવાય છે આ ગામના વણીકો ધણા ધનાઢ્ય હતા તે હાલસુધી “ કેવનના શેઠની સમૃદ્ધિ હજી ” એવું ચોપડામાં લખાય છે તેથી જણાઈ આવે છે. કેવન રાયગઢનું એક પટા ૫૩ છે હાલ રાયગઢમાં મુખ્ય વસ્તી બ્રાહ્મણોની છે. આ રાયગઢમાં હાલમાં એક તળાવ બંધાવવામાં આવ્યું છે તે “પ્રતાપ સાગર” એ નામથી ઓળખાય છે. હાલમાં આ તળાવ મોટા ખર્ચ દુરસ્ત કરાવવામાં આવ્યું છે તેમ તેમાંથી ખેતીના ઉપયોગ સારૂ નહેર કાઢી શકાય તેવી ગોઠવણ કરવામાં આવી છે તથા મેઢાસણ લેખોઈ,

વાવડી; બાંમણા, ખંભીસર વિગેરે મોટાં ગામ છે.

**જેવા લાયક**—રાયગઢમાં મહારાજ રાયસીંહજીએ બંધાવેલો કીલ્લો તથા મહેલ જેવા લાયક છે.

**બાણુવા જોગ**—રાયગઢ તથા સજપરામાં કેટલાક “કાટેડા” મળી આવે છે. તે ઇંડર હોસ્પીટલમાં લાવી તેનું શોધન કરતાં તેમાં ઘણે ભાગે લોખંડ માલુમ પડ્યું છે. રાયગઢના લોકો આ કાટેડાની ભસ્મ બનાવી બહારગામ ઘવામાં વેચે છે. આસપાસના ગામના લોકો ઘણી આતુરતાથી એ ભસ્મને કીંમતી ગણી તાવ જવરાદીક રોગો માટે ઉપયોગમાં લે છે (આ કાટેડા આગળના વખતમાં અહીંઆ લોખંડનું કારખાનું ચાલેલ હોય તે વખતના નીકળેલ હોય એમ જણાય છે અથવા તો લોખંડની ખાણ હોવા સંભવ છે. તથા તથા રાયગઢની ઉત્તર બાજુએ ઉંટડીનું થાણું એ નામનું સ્થળ છે. ત્યાં આગળ ચોરસા જેવા કાટેડા મળી આવે છે જેનો મંકુર “લોકાટ” બને છે, ત્યાંના લોકો કહે છે કે આ સ્થળે પ્રથમ ત્રાંબાની ખાણ હતી અને તે કઢાવવા કારખાનું કાઢવામાં આવેલ પરંતુ ખર્ચ જાદે થવાથી તે બંધ કરવામાં આવ્યું હતું વળી આ ગામથી ઇશાનકોણ તરફના આડા ગામે ત્યાંના નજીકના પહાડમાંથી સ્ફાટીકના કટકા મળી આવે છે તે ખંભાત તરફના સ્ફાટીક કરતાં નહાના છે તેની ચુનીઓ બનાવવામાં આવે તો બની શકે ખરી તથા આ પટાના વગડી ગામે થોડો ઘણો ઉસ મળી આવે છે, તેમજ મોજે બીલપાણુ અને રાયપુર ગામની હદમાંથી અખરક મળી આવે અને મોજે બોડી ગામમાં અખરક વધારે પ્રમાણમાં મળી આવે છે અને ત્યાં અખરકની ખાણ હોવાનો સંભવ છે. તેમ પોટલીઆ ગામે ઘણો સારો ચુનો થાય છે તે ઘણો ખપે છે.

**વનસ્પતી**—આ પટાના ડુંગરી ભાગમાંથી ગોખરૂં, ઘોળા મુસળા, આંબળાં, બેડાં, કેસુડાં, કાથો, ટીંબરૂનાં પાનાં, સાજનાં કુલ વગેરે ધણું થાય છે. જો તે વ્યાપાર અર્થે પ્રદેશ ચઢાવવામાં આવે તો ધંધાને ઉત્તેજન મળી સારો ફાયદો થાય તેમ છે.

**તીર્થની જગાઓ**—રાયગઢમાં શ્રી વૈજનાથ મહાદેવનું પવિત્ર ધામ છે ત્યાં શીવરાત્રીના દીવસે મેળો ભરાય છે તથા વરઘોડો નીકળે છે. આ ઠેકાણે એક બાળ સમુદ્ર એ નામનો કુંડ છે કે જેમનાં સ્નાન કરવાથી જે સ્ત્રીને ધાવણ ન આવતું હોય તે દૈવી ચમત્કારથી આવવા માંડે છે બાળસમુદ્રમાંથી ઉનાળામાં તેમજ ભારે દુષ્કાળમાં પણ કોઈ વખતે પાણી ખુટ્યું નથી તેમજ આ ઠેકાણે ભીમ પગલુ છે તે પણ જોવા લાયક છે.

**પેદાશ**—ઘઉં, કોદરા, બંટી, મકાઈ, જુવાર, ડાંગર, કઠોળ, શેરડી; તમાકુ વિગેરે થાય છે.

**સમાપ્ત.**



